



## ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಸಿ) ಇಲಾಖೆ

ಅಧಿಸೂಚನೆ

ನಂಬ್ರ 21469/ಲಿಗ್. ಸಿ3/2017/ಕಾನೂನು. ತಿರುವನಂತಪುರಂ,

2017 ಒಕ್ಟೋಬರ್ 20,
<u>1193 ತುಲಾ 4/</u>
1939 ಅಶ್ವಯುಜ 28.

2017 ಒಕ್ಟೋಬರ್ 20ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ರಾಜ್ಯಪಾಲರ ಆಜ್ಞಾಪ್ರಕಾರ,

**ಬಿ. ಜಿ. ಹರೀಂದ್ರನಾಥ್,**

ಕಾನೂನು ಕಾರ್ಯದರ್ಶಿ.

2017ರ 22ನೇ ನಂಟ್ರ ಅಧ್ಯಾದೇಶ

2017ರ ಕೇರಳ ಹೂಡಿಕೆ ಉತ್ತೇಜನ ಮತ್ತು ಸುಗಮಗೊಳಿಸುವಿಕೆ ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು.

ವಿವಿಧ ಶಾಸನಗಳಡಿಯಲ್ಲಿ ಅಗತ್ಯವಿರುವಂತಹ ವಿವಿಧ ಲೈಸೆನ್ಸ್‌ಗಳು,  
ಅನುಮತಿ, ಅಂಗೀಕಾರಗಳು ಮತ್ತು ಕ್ಲಿಯರೆನ್ಸ್‌ಗಳನ್ನು ನೀಡುವಲ್ಲಿ  
ಉಂಟಾಗುವ ಕಾಲವಿಳಂಬವನ್ನು ನಿವಾರಿಸುವುದಕ್ಕಾಗಿ ಹಾಗೂ ಅದಕ್ಕೆ  
ಸಂಬಂಧಪಟ್ಟ ಅಥವಾ ಅದಕ್ಕೆ ಅನುಷ್ಠಾನಿಕವಾದಂತಹ ಇತರ  
ವಿಷಯಗಳಿಗಾಗಿ ಕೇರಳ ಸರಕಾರದ ನಿರ್ದಿಷ್ಟ ಪ್ರಸ್ತಾವನೆಗಳಿಗೆ  
ಪ್ರಾಬಲ್ಯ ನೀಡುವುದಕ್ಕಾಗಿರುವ

ಒಂದು

ಅಧ್ಯಾದೇಶ

ಪೀಠಿಕೆ—ವಿವಿಧ ಶಾಸನಗಳಡಿಯಲ್ಲಿ ಅಗತ್ಯವಿರುವಂತಹ ವಿವಿಧ ಲೈಸೆನ್ಸ್‌ಗಳು, ಅನುಮತಿ, ಅಂಗೀಕಾರಗಳು ಮತ್ತು ಕ್ಲಿಯರೆನ್ಸ್‌ಗಳನ್ನು ನೀಡುವಲ್ಲಿ ಉಂಟಾಗುವ ಕಾಲವಿಳಂಬವನ್ನು ನಿವಾರಿಸುವುದಕ್ಕಾಗಿ ಹಾಗೂ ಅದಕ್ಕೆ ಸಂಬಂಧಪಟ್ಟ ಅಥವಾ ಅದಕ್ಕೆ ಅನುಷ್ಠಾನಿಕವಾದಂತಹ ಇತರ ವಿಷಯಗಳಿಗಾಗಿ ಕೇರಳ ಸರಕಾರದ ನಿರ್ದಿಷ್ಟ ಪ್ರಸ್ತಾವನೆಗಳಿಗೆ ಪ್ರಾಬಲ್ಯ ನೀಡುವುದು ಉಚಿತವಾಗಿರುವುದರಿಂದಲೂ;

ಹಾಗೂ ಕೇರಳ ರಾಜ್ಯವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ, ಹಾಗೂ ತಾನು ತುರ್ತುಕ್ರಮವನ್ನು ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿವೆಯೆಂದು ಕೇರಳ ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ (1)ನೇ ಖಂಡದ ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುತ್ತಾರೆ:—

1. ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2017ರ ಕೇರಳ ಹೂಡಿಕೆ ಉತ್ತೇಜನ ಮತ್ತು ಸುಗಮಗೊಳಿಸುವಿಕೆ ಅಧ್ಯಾದೇಶವೆಂದು ಕರೆಯಬಹುದು.

(2) ಇದು ಒಮ್ಮೆಲೆ ಜಾರಿಗೆ ಬರತಕ್ಕದ್ದು.

2. 1960ರ 34, 1980ರ 20, 1994ರ 13, 1994ರ 20, 2000ರ 5, 2002ರ 19 ಹಾಗೂ 2013ರ 18 ಅಧಿನಿಯಮಗಳನ್ನು ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡುವುದು.—ಈ ಅಧ್ಯಾದೇಶವು ಜಾರಿಯಲ್ಲಿರುವ ಅವಧಿಯಲ್ಲಿ, 1960ರ ಕೇರಳ ಅಂಗಡಿಗಳ ಮತ್ತು ವ್ಯಾಪಾರ ಸಂಸ್ಥೆಗಳ ಅಧಿನಿಯಮ, 1978ರ ಕೇರಳ ತಲೆಹೊರೆ ಕಾರ್ಮಿಕರ ಅಧಿನಿಯಮ, 1994ರ ಕೇರಳ ಪಂಚಾಯತ್ ರಾಜ್ ಅಧಿನಿಯಮ, 1994ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮ, 1999ರ ಕೇರಳ ಇಂಡಸ್ಟ್ರಿಯಲ್ ಸಿಂಗಲ್ ವಿಂಡೋ ಕ್ಲಿಯರೆನ್ಸ್ ಬೋರ್ಡ್ಸ್ ಎಂಡ್ ಇಂಡಸ್ಟ್ರಿಯಲ್ ಟೌನ್ ಶಿಪ್ ಏರಿಯಾ ಡೆವಲಪ್‌ಮೆಂಟ್ ಅಧಿನಿಯಮ, 2002ರ ಕೇರಳ ಅಂತರ್ಜಲ (ನಿಯಂತ್ರಣ ಹಾಗೂ ಕ್ರಮಬದ್ಧಗೊಳಿಸುವಿಕೆ) ಅಧಿನಿಯಮ ಹಾಗೂ 2013ರ ಕೇರಳ ಲಿಫ್ಟ್‌ಗಳ ಮತ್ತು ಎಸ್ಕಲೇಟರ್‌ಗಳ ಅಧಿನಿಯಮವು ಕ್ರಮವಾಗಿ 3ರಿಂದ 9ನೇ ವರೆಗಿನ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿದ ತಿದ್ದುಪಡಿಗೊಳಪಟ್ಟು ಜಾರಿಯಲ್ಲಿರುತ್ತವೆ.

3. 1960ರ 34ನೇ ಅಧಿನಿಯಮದ ತಿದ್ದುಪಡಿ.—1960ರ ಕೇರಳ ಅಂಗಡಿಗಳ ಮತ್ತು ವ್ಯಾಪಾರ ಸಂಸ್ಥೆಗಳ ಅಧಿನಿಯಮ (1960ರ 34)ದ ವಿಭಾಗ 5ಯಲ್ಲಿ, (4)ನೇ ಉಪವಿಭಾಗದಲ್ಲಿ, “ನಿಗದಿಪಡಿಸಿದ ನಮೂನೆಯಲ್ಲಿ” ಎಂಬ ಪದಗಳ ನಂತರ “ಅರ್ಜಿಯನ್ನು ಸ್ವೀಕರಿಸಿದ ಅದೇ ದಿವಸದಂದು” ಎಂಬ ಪದಗಳನ್ನು ಸೇರಿಸತಕ್ಕದ್ದು.

4. 1980ರ 20ನೇ ಅಧಿನಿಯಮದ ತಿದ್ದುಪಡಿ.—1978ರ ಕೇರಳ ತಲೆಹೊರೆ ಕಾರ್ಮಿಕರ ಅಧಿನಿಯಮ (1980ರ 20)ದ 9ನೇ ವಿಭಾಗದ ನಂತರ, ಈ ಕೆಳಗಿನ ವಿಭಾಗಗಳನ್ನು ಸೇರಿಸತಕ್ಕದ್ದು, ಅವುಗಳೆಂದರೆ:—

“9ಎ. ತಲೆಹೊರೆ ಕಾರ್ಮಿಕರ ಸೇವೆಗಳನ್ನು ತೊಡಗಿಸಿಕೊಳ್ಳುವುದು.—ಈ ಅಧಿನಿಯಮದ ಇತರ ಯಾವುದಾದರೂ ಉಪಬಂಧಗಳಲ್ಲಿ ಏನೇ ಒಳಗೊಂಡಿರಲಿ, ಯಾವುದೇ ಸಾಮಗ್ರಿಗಳನ್ನು ಯಾವುದೇ ವಾಹನ, ನೌಕೆಗಳು ಅಥವಾ ಯಾವುದೇ ಇತರ ಕಂಟೈನರ್‌ಗಳಿಗೆ ಅಥವಾ ಕಂಟೈನರುಗಳಿಂದ ಹೊರೆ ಹತ್ತಿಸುವುದು ಅಥವಾ ಇಳಿಸುವುದು ಇತ್ಯಾದಿಗಳಿಗೆ ಸಂಬಂಧಿಸಿ ಸಂಸ್ಥೆಗಳಿಗೆ ಸಂಬಂಧಿಸಿದ ಕೆಲಸಗಳಿಗಾಗಿ ಯಜಮಾನ ಅಥವಾ ಮಾಲೀಕನು ತಲೆಹೊರೆ ಕಾರ್ಮಿಕರನ್ನು ತೊಡಗಿಸಿಕೊಳ್ಳಬೇಕೆಂಬ ಬಾಧ್ಯತೆ ಇಲ್ಲ. ಅವುಗಳನ್ನು ಯಜಮಾನ ಅಥವಾ ಮಾಲೀಕನು ಸ್ವತಃ ಅಥವಾ ತನ್ನ ಸ್ವಂತ ಕಾರ್ಮಿಕರನ್ನು ತೊಡಗಿಸಿ ಅಥವಾ ಯಂತ್ರಗಳನ್ನು ಬಳಸಿ ಮಾಡಬಹುದಾಗಿದೆ.

9ಬಿ. ಒಂದು ಸಂಸ್ಥೆಯ ಯಜಮಾನ ಅಥವಾ ಮಾಲೀಕನು ತಲೆಹೊರೆ ಕಾರ್ಮಿಕರ ಸೇವೆಯನ್ನು ತೊಡಗಿಸಿಕೊಂಡಿದ್ದರೆ, ಈ ಅಧಿನಿಯಮದ ಉಪಬಂಧದ ಪ್ರಕಾರ ಸರಕಾರವು ಅಧಿಸೂಚನೆ ಮಾಡಿದ ಪ್ರಕಾರದ ವೇತನಗಳನ್ನು ಪಡೆಯಲು ಪ್ರತಿಯೊಬ್ಬ ತಲೆಹೊರೆ ಕಾರ್ಮಿಕನು ಅರ್ಹನಾಗಿರುತ್ತಾನೆ.”.

5. 1994ರ 13ನೇ ಅಧಿನಿಯಮದ ತಿದ್ದುಪಡಿ.—1994ರ ಕೇರಳ ಪಂಚಾಯತ್ ರಾಜ್ ಅಧಿನಿಯಮ (1994ರ 13)ದಲ್ಲಿ,—

(1) 232ನೇ ವಿಭಾಗದಲ್ಲಿ,—

(ಎ) ಆ ವಿಭಾಗದ ಮೊದಲು “ಅಪಾಯಕರ ಮತ್ತು ಅಸಹ್ಯಕರ ವ್ಯಾಪಾರಗಳು ಹಾಗೂ ಫ್ಯಾಕ್ಟರಿಗಳು” ಎಂಬ ಶೀರ್ಷಿಕೆಯ ಜಾಗದಲ್ಲಿ “ಫ್ಯಾಕ್ಟರಿಗಳು, ವ್ಯಾಪಾರಗಳು, ಉದ್ಯಮಶೀಲತೆ ಚಟುವಟಿಕೆಗಳು ಮತ್ತು ಇತರ ಸೇವೆಗಳು” ಎಂಬ ಶೀರ್ಷಿಕೆಯನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (1)ನೇ ಉಪವಿಭಾಗದಲ್ಲಿ, “ಉದ್ದೇಶಗಲಾಗಿರುವ ಹಾಗೂ ಅದು ಸರಕಾರದ ಅಭಿಪ್ರಾಯದಲ್ಲಿ ಮಾನವ ಜೀವಕ್ಕೆ ಅಥವಾ ಆರೋಗ್ಯಕ್ಕೆ ಅಥವಾ ಆಸ್ತಿಗೆ ಅಸಹ್ಯಕರ ಅಥವಾ ಅಪಾಯಕರವಾಗಬಹುದಾದ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು.

(2) 233ನೇ ವಿಭಾಗದಲ್ಲಿ,—

(ಎ) (2)ನೇ ಉಪ-ವಿಭಾಗದಲ್ಲಿ, “ಕಾರ್ಯದರ್ಶಿ” ಎಂಬ ಪದದ ನಂತರ “ಅಥವಾ ಕಾರ್ಯದರ್ಶಿಯು ಅಧಿಕಾರವಹಿಸಿಕೊಡುವಂತಹ ಅಧಿಕಾರಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬಿ) (2)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(2ಎ) ಕಾರ್ಯದರ್ಶಿ ಅಥವಾ ಕಾರ್ಯದರ್ಶಿಯು ಅಧಿಕಾರವನ್ನು ವಹಿಸಿಕೊಡುವಂತಹ ಅಧಿಕಾರಿಯು, ಗೊತ್ತುಪಡಿಸಬಹುದಾದ ಫಾರ್ಮಿನಲ್ಲಿ ಸಂಬಂಧಪಟ್ಟ ದಾಖಲೆಗಳೊಂದಿಗೆ ಸಲ್ಲಿಸಿದ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ ಅರ್ಜಿದಾರನಿಗೆ ಒಂದು ಸ್ವೀಕೃತಿಯನ್ನು ನೀಡತಕ್ಕದ್ದು, ಹಾಗೂ ತಕ್ಷಣವೇ ಅರ್ಜಿ ಮತ್ತು ಎಲ್ಲಾ ಸಂಬಂಧಪಟ್ಟ ದಾಖಲೆಗಳನ್ನು ಅಲ್ಲಿಯೇ ಪರಿಶೀಲಿಸತಕ್ಕದ್ದು ಹಾಗೂ ಅರ್ಜಿಯೊಂದಿಗೆ ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿಲ್ಲವೆಂದು ಕಂಡುಬಂದರೆ, ಕಾರ್ಯದರ್ಶಿ ಅಥವಾ ಅವರು ಅಧಿಕಾರ

ವಹಿಸಿಕೊಟ್ಟಂತಹ ಅಧಿಕಾರಿಯು ಬಿಟ್ಟು ಹೋದ ದಾಖಲೆಗಳ ಪಟ್ಟಿಯ ಬಗ್ಗೆ ತಕ್ಷಣವೇ ತಿಳಿಸತಕ್ಕದ್ದು ಹಾಗೂ ಆದಷ್ಟು ಬೇಗನೆ ಬಿಟ್ಟು ಹೋದ ದಾಖಲೆಗಳನ್ನು ಸಲ್ಲಿಸಲು ಅರ್ಜಿದಾರನಿಗೆ ಅನುಮತಿ ನೀಡತಕ್ಕದ್ದು, ಆದರೆ ಅದು ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಐದು ದಿನಗಳ ನಂತರ ಆಗಿರತಕ್ಕದ್ದಲ್ಲ.”.

(ಸಿ) (3)ನೇ ಉಪವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(3) ಕಾರ್ಯದರ್ಶಿ ಅಥವಾ ಅವರು ವಹಿಸಿಕೊಟ್ಟಂತಹ ಅಧಿಕಾರಿಯು ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಸಾಧ್ಯವಾಗಬಹುದಾದಷ್ಟು ಬೇಗನೆ, ವಿಚಾರಣೆ ನಡೆಸತಕ್ಕದ್ದು ಹಾಗೂ ಫ್ಯಾಕ್ಟರಿ, ಕಾರ್ಯಗಾರ ಅಥವಾ ಕೆಲಸದ ಸ್ಥಳದ ಸ್ಥಾಪನೆ ಅಥವಾ ಯಂತ್ರಗಳ ಅಥವಾ ಮ್ಯಾನುಫ್ಯಾಕ್ಚರಿಂಗ್ ಪ್ರಾಂಟುಗಳ ಆಳವಡಿಕೆಗಾಗಿ ಅನುಮತಿ ಕೋರಿ ಅರ್ಜಿಸಲ್ಲಿಸಿರುವುದು ನೆರೆಹೊರೆಯಲ್ಲಿನ ಜನದಟ್ಟಣೆಯ ಕಾರಣದಿಂದ ಹಾಗೂ ಉಪದ್ರವ ಅಥವಾ ಮಾಲಿನ್ಯವನ್ನುಂಟುಮಾಡುವ ಸಾಧ್ಯತೆಯಿರುವುದರಿಂದ ಅದು ಅಕ್ಷೇಪಾರ್ಹವೇ ಎಂದು ಗ್ರಾಮ ಪಂಚಾಯತಿಗೆ ವರದಿಯನ್ನು ಸಲ್ಲಿಸಬೇಕು ಹಾಗೂ ಗ್ರಾಮ ಪಂಚಾಯತು (4)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿದ ಅಂತಹ ಇತರ ಪ್ರಾಧಿಕಾರಗಳ ಮತ್ತು ಕಾರ್ಯದರ್ಶಿಯ ವರದಿಯನ್ನು ಮತ್ತು ಅರ್ಜಿಯನ್ನು ಪರಿಗಣಿಸಿದ ಮೇಲೆ, ಆದಷ್ಟು ಬೇಗನೆ, ಮೂವತ್ತು ದಿನದೊಳಗೆ, ಯಾವುದೇ ರೀತಿಯಲ್ಲಿ, ನಿಬಂಧನೆಯಲ್ಲದೆ ಅಥವಾ ತನಗೆ ಸೂಕ್ತವೆಂದು ತೋರಿದ ನಿಬಂಧನೆಗೊಳಪಟ್ಟು ಅನುಮತಿಯನ್ನು ನೀಡಬಹುದು.”.

(ಡಿ) (4)ನೇ ಉಪ-ವಿಭಾಗದಲ್ಲಿ,—

(i) “ಮಂಜೂರು ಮಾಡುವ ಮೊದಲು” ಎಂಬ ಪದಗಳ ನಂತರ ಬರುವ “ಅಥವಾ ನಿರಾಕರಣೆ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು;

(ii) “ಗ್ರಾಮ ಪಂಚಾಯತ್” ಎಂಬ ಪದಗಳ ಜಾಗದಲ್ಲಿ “ಕಾರ್ಯದರ್ಶಿ” ಎಂಬ ಪದವನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಬಿ) ಖಂಡದಲ್ಲಿ, “ಜಿಲ್ಲಾ ವೈದ್ಯಕೀಯ ಅಧಿಕಾರಿಯ ಒಂದು ವರದಿ” ಎಂಬ ಪದಗಳ ನಂತರ “ಅರ್ಜಿದಾರನು ಒಂದು ಆಸ್ಪತ್ರೆ, ಕ್ಲಿನಿಕ್, ಅರೆ ವೈದ್ಯಕೀಯ ಸಂಸ್ಥೆ ಅಥವಾ ಕ್ಲಿನಿಕ್‌ಲ್ ಲ್ಯಾಬೋರೇಟರಿ ಅಥವಾ ಇತರ ಆರೋಗ್ಯ ರಕ್ಷಣಾ ಸಂಸ್ಥೆಗಳಾಗಿದ್ದಲ್ಲಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

(ಇ) (5)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(5ಎ) ಈ ವಿಭಾಗದ ಪ್ರಕಾರ ಅನುಮತಿಗಾಗಿ ಸಲ್ಲಿಸಿದ ಒಂದು ಅರ್ಜಿಯ ಮೇಲಿನ ಕಾರ್ಯದರ್ಶಿಯ ಯಾವುದೇ ಆದೇಶವನ್ನು ಅರ್ಜಿದಾರನಿಗೆ ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಹದಿನೈದು ದಿನಗಳೊಳಗೆ ತಿಳಿಸದಿದ್ದಲ್ಲಿ, ಅಧಿನಿಯಮ, ನಿಯಮಗಳು ಮತ್ತು ಬೈಲಾಸ್ ಹಾಗೂ ಹೇರಬಹುದಾಗಿದ್ದ ಎಲ್ಲಾ ನಿಬಂಧನೆಗಳಿಗೊಳಪಟ್ಟು ಅರ್ಜಿಯಲ್ಲಿ ಕೋರಿರುವ ಅನುಮತಿಯನ್ನು ಅರ್ಜಿಯಲ್ಲಿ ವಿನಂತಿಸಿರುವ ಕಾಲಾವಧಿಯವರೆಗೆ ಮಂಜೂರು ಮಾಡಿರುವುದಾಗಿ ಪರಿಭಾವಿಸತಕ್ಕದ್ದು, ಹಾಗೂ ಯಾವುದೇ ಉಲ್ಲಂಘನೆಯು ಅನಂತರ ಗಮನಕ್ಕೆ ಬಂದಲ್ಲಿ ಅಂತಹ ಲೈಸೆನ್ಸ್‌ನ್ನು ರದ್ದುಮಾಡುವುದಕ್ಕಿರುವ ಕಾರಣವನ್ನು ನಮೂದಿಸಿ ಕಾರಣವನ್ನು ತೋರಿಸುವ ನೋಟೀಸನ್ನು ಅರ್ಜಿದಾರನಿಗೆ ಕಳುಹಿಸಿದ ಮೇಲೆ ಮತ್ತು ಸದ್ರಿ ನೋಟೀಸ್‌ನಲ್ಲಿ ನಿರ್ದಿಷ್ಟಪಡಿಸಿರುವ ಕಾಲಾವಧಿಯೊಳಗೆ ಯಾವುದಾದರೂ ನಿವೇದನೆಯನ್ನು ಸಲ್ಲಿಸಿದ್ದರೆ ಅದನ್ನು ಪರಿಶೀಲನೆ ಮಾಡಿದ ಮೇಲೆ ಕಾರ್ಯದರ್ಶಿಗೆ ಲೈಸೆನ್ಸ್‌ನ್ನು ರದ್ದುಪಡಿಸುವ ಅಧಿಕಾರವಿರುತ್ತದೆ, ಹಾಗೂ ಹಾಗೇ ರದ್ದುಗೊಳಿಸಿದ ಮೇಲೆ, ಕಾರ್ಯದರ್ಶಿಯು ಅರ್ಜಿದಾರನ ಮೇಲೆ ಐದು ಲಕ್ಷ ರೂಪಾಯಿಗಳನ್ನು ಮೀರದಂತಹ ಮೊತ್ತವನ್ನು ದಂಡವಾಗಿ ಹೊರಿಸಬಹುದು.”.

(3) 233ಎ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಗ್ರಾಮ ಪಂಚಾಯತ್” ಎಂಬ ಪದಗಳ ಜಾಗದಲ್ಲಿ “ಕಾರ್ಯದರ್ಶಿ” ಎಂಬ ಪದವನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (2)ನೇ ಉಪ-ವಿಭಾಗದ ಜಾಗದಲ್ಲಿ ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(2) ಕಾರ್ಯದರ್ಶಿಯು ಉಪದ್ರವವನ್ನು ದೃಢಪಡಿಸುವುದಕ್ಕೆ ಅಥವಾ ಅಂತ್ಯಗೊಳಿಸುವುದಕ್ಕೆ ಸಂಬಂಧಿಸಿ ತಜ್ಞ ಅಭಿಪ್ರಾಯವನ್ನು ಕಾರ್ಯಗಾರ, ಕೆಲಸದ ಸ್ಥಳ ಅಥವಾ ಸಂಬಂಧಿಸಿದ ಯಂತ್ರಗಳು ಅಥವಾ ಫ್ಯಾಕ್ಟರಿಯ ಮಾಲೀಕ ಅಥವಾ ಅದರ ಉಸ್ತುವಾರಿಯಲ್ಲಿರುವ ವ್ಯಕ್ತಿಯ ವೆಚ್ಚದಲ್ಲಿ ಸಂಬಂಧಿಸಿದ ಇಲಾಖೆಯಿಂದ ಪಡೆಯಬಹುದು ಹಾಗೂ ಅಂತಹ ವರದಿಯನ್ನು ಆದಷ್ಟು ಬೇಗನೆ ನೀಡಿಸತಕ್ಕದ್ದು ಆದರೆ ಅಂತಹ ಉಪದ್ರವವು ವರದಿಯಾದ ಹದಿನೈದು ದಿನಗಳ ನಂತರವಾಗಿರತಕ್ಕದ್ದಲ್ಲ.”.

6. 1994ರ 20ನೇ ಅಧಿನಿಯಮದ ತಿದ್ದುಪಡಿ.— 1994ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮ (1994ರ 20)ದಲ್ಲಿ,—

(1) 447ನೇ ವಿಭಾಗದಲ್ಲಿ,—

(ಎ) ಆ ವಿಭಾಗದ ಮೊದಲು “ಕೈಗಾರಿಕೆಗಳು, ಫ್ಯಾಕ್ಟರಿಗಳು ಹಾಗೂ ಇತರ ವ್ಯಾಪಾರಗಳು” ಎಂಬ ಶೀರ್ಷಿಕೆಯ ಜಾಗದಲ್ಲಿ “ಕೈಗಾರಿಕೆಗಳು, ಫ್ಯಾಕ್ಟರಿಗಳು, ವ್ಯಾಪಾರಗಳು, ಉದ್ಯಮ ಶೀಲತೆ ಚಟುವಟಿಕೆಗಳು ಹಾಗೂ ಇತರ ಸೇವೆಗಳು” ಎಂಬ ಶೀರ್ಷಿಕೆಯನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (2)ನೇ ಉಪ-ವಿಭಾಗದಲ್ಲಿ “ಕಾರ್ಯದರ್ಶಿ” ಎಂಬ ಪದದ ನಂತರ “ಅಥವಾ ಕಾರ್ಯದರ್ಶಿಯು ಅಧಿಕಾರ ವಹಿಸಿಕೊಡುವಂತಹ ಅಧಿಕಾರಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಸಿ) (2)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(2ಎ) ಕಾರ್ಯದರ್ಶಿ ಅಥವಾ ಕಾರ್ಯದರ್ಶಿಯು ಅಧಿಕಾರವನ್ನು ವಹಿಸಿಕೊಡುವಂತಹ ಅಧಿಕಾರಿಯು, ಗೊತ್ತುಪಡಿಸಬಹುದಾದ ಫಾರ್ಮಿನಲ್ಲಿ ಸಂಬಂಧಪಟ್ಟ ದಾಖಲೆಗಳೊಂದಿಗೆ ಸಲ್ಲಿಸಿದ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ ಅರ್ಜಿದಾರನಿಗೆ ಒಂದು ಸ್ವೀಕೃತಿಯನ್ನು ನೀಡತಕ್ಕದ್ದು, ಹಾಗೂ ಅರ್ಜಿ ಮತ್ತು ಎಲ್ಲಾ ಸಂಬಂಧಪಟ್ಟ ದಾಖಲೆಗಳನ್ನು ತಕ್ಷಣ ಅಲ್ಲಿಯೇ ಪರಿಶೀಲಿಸತಕ್ಕದ್ದು ಹಾಗೂ ಅರ್ಜಿಯೊಂದಿಗೆ ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿಲ್ಲವೆಂದು ಕಂಡುಬಂದರೆ, ಕಾರ್ಯದರ್ಶಿ ಅಥವಾ ಅವರು ಅಧಿಕಾರವಹಿಸಿಕೊಟ್ಟಂತಹ ಅಧಿಕಾರಿಯು ಬಿಟ್ಟುಹೋದ ದಾಖಲೆಗಳ ಬಗ್ಗೆ ಅರ್ಜಿದಾರನ ಗಮನಕ್ಕೆ ತರತಕ್ಕದ್ದು, ಹಾಗೂ ಆದಷ್ಟು ಬೇಗನೆ ಬಿಟ್ಟು ಹೋದ ದಾಖಲೆಗಳನ್ನು ಸಲ್ಲಿಸಲು ಅರ್ಜಿದಾರನಿಗೆ ಅನುಮತಿ ನೀಡತಕ್ಕದ್ದು, ಆದರೆ ಅದು ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಐದು ದಿನಗಳ ನಂತರ ಆಗಿರತಕ್ಕದ್ದಲ್ಲ.”;

(ಡಿ) (3)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(3) ಕಾರ್ಯದರ್ಶಿ ಅಥವಾ ಅವರು ಅಧಿಕಾರವನ್ನು ವಹಿಸಿಕೊಟ್ಟಂತಹ ಅಧಿಕಾರಿಯು, ಇತರ ಇಲಾಖೆಗಳು ಅಥವಾ ಪ್ರಾಧಿಕಾರಗಳು ನೀಡಿದಂತಹ ಗೊತ್ತುಪಡಿಸಿದ ಕ್ಲಿಯರೆನ್ಸ್‌ನೊಂದಿಗೆ ಸಲ್ಲಿಸಿದ ಸೂಕ್ತ ದಾಖಲೆಗಳನ್ನು ಸ್ವೀಕರಿಸಿದ ದಿನಾಂಕದಿಂದ ಐದು ದಿನಗಳೊಳಗೆ ತನಗೆ ಸೂಕ್ತವೆಂದು ತೋರಿದ ಆದೇಶದ ಮೂಲಕ ಹಾಗೂ ನಿಬಂಧನೆಗಳು ಮತ್ತು ಷರತ್ತುಗಳಿಗೊಳಪಟ್ಟು, ಸಂದರ್ಭಾನುಸಾರ, ಕೈಗಾರಿಕೆಗಳು, ಫ್ಯಾಕ್ಟರಿಗಳು, ವ್ಯಾಪಾರಗಳು, ಉದ್ಯಮಶೀಲತೆ ಚಟುವಟಿಕೆಗಳು ಅಥವಾ ಇತರ ಸೇವೆಗಳನ್ನು ನಡೆಸುವುದಕ್ಕಾಗಿ ಸ್ಥಳವನ್ನು ಉಪಯೋಗಿಸುವುದಕ್ಕೆ ಲೈಸೆನ್ಸ್‌ನ್ನು ನೀಡತಕ್ಕದ್ದು.”;

(ಇ) (3ಎ) ಉಪ-ವಿಭಾಗವನ್ನು ಬಿಟ್ಟುಬಿಡತಕ್ಕದ್ದು;

(ಎಫ್) (4)ನೇ ಉಪ-ವಿಭಾಗದಲ್ಲಿ, “ಮೂರು ವರ್ಷಗಳು” ಎಂಬ ಪದಗಳ ಜಾಗದಲ್ಲಿ “ಐದು ವರ್ಷಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಜಿ) (5)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು:—

“(5ಎ) ಈ ವಿಭಾಗದ ಪ್ರಕಾರ ಒಮ್ಮೆ ಲೈಸೆನ್ಸ್‌ನ್ನು ನೀಡಿದಲ್ಲಿ ಅದು ಐದು ವರ್ಷಗಳ ಕಾಲಾವಧಿಯವರೆಗೆ ಇರತಕ್ಕದ್ದು ಹಾಗೂ ಲೈಸೆನ್ಸ್‌ನ ಕಾಲಾವಧಿಯು ಅಂತ್ಯಗೊಳ್ಳುವ ಮೂವತ್ತು ದಿನಗಳ ಮೊದಲು ಗೊತ್ತುಪಡಿಸಿದ ಶುಲ್ಕವನ್ನು ಪಾವತಿಸಿದರೆ ಅದು ಐದು ವರ್ಷಗಳ ಮತ್ತಷ್ಟು ಕಾಲಾವಧಿಯ ವರೆಗೆ ತನ್ನಂತಾನೇ ನವೀಕರಣವಾಗಿರತಕ್ಕದ್ದು.”;

(2) 448ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಕಾರ್ಯದರ್ಶಿ” ಎಂಬ ಪದದ ನಂತರ “ಅಥವಾ ಅವರು ಅಧಿಕಾರ ವಹಿಸಿಕೊಟ್ಟಂತಹ ಅಧಿಕಾರಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬಿ) (1)ನೇ ಉಪ-ವಿಭಾಗದ ನಂತರ ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(1ಎ) ಕಾರ್ಯದರ್ಶಿ ಅಥವಾ ಕಾರ್ಯದರ್ಶಿಯು ಅಧಿಕಾರವನ್ನು ವಹಿಸಿಕೊಡುವಂತಹ ಅಧಿಕಾರಿಯು, ಗೊತ್ತುಪಡಿಸಬಹುದಾದ ಫಾರ್ಮ್‌ನಲ್ಲಿ ಸೂಕ್ತ ದಾಖಲೆಗಳೊಂದಿಗೆ ಸಲ್ಲಿಸಿದ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ ಅರ್ಜಿದಾರನಿಗೆ ಒಂದು ಸ್ವೀಕೃತಿಯನ್ನು ನೀಡತಕ್ಕದ್ದು, ಹಾಗೂ ಕಾರ್ಯದರ್ಶಿ ಅಥವಾ ಅಧಿಕೃತ ಅಧಿಕಾರಿಯು ಅರ್ಜಿ ಮತ್ತು ಎಲ್ಲಾ ಸೂಕ್ತ ದಾಖಲೆಗಳನ್ನು ತಕ್ಷಣ ಅಲ್ಲಿಯೇ ಪರಿಶೀಲಿಸತಕ್ಕದ್ದು ಹಾಗೂ ಅರ್ಜಿಯೊಂದಿಗೆ ಸೂಕ್ತ ದಾಖಲೆಗಳನ್ನು ಲಗತ್ತಿಸಿಲ್ಲವೆಂದು ಕಂಡು ಬಂದರೆ, ಕಾರ್ಯದರ್ಶಿ ಅಥವಾ ಅವರು ಅಧಿಕಾರ ವಹಿಸಿಕೊಟ್ಟಂತಹ ಅಧಿಕಾರಿಯು ತಕ್ಷಣವೇ ಬಿಟ್ಟುಹೋದ ದಾಖಲೆಗಳ ಬಗ್ಗೆ ಅರ್ಜಿದಾರನ ಗಮನಕ್ಕೆ ತರತಕ್ಕದ್ದು, ಹಾಗೂ ಆದಷ್ಟು ಬೇಗನೆ ಬಿಟ್ಟು ಹೋದ ದಾಖಲೆಗಳನ್ನು ಸಲ್ಲಿಸಲು ಅರ್ಜಿದಾರನಿಗೆ ಅನುಮತಿ ನೀಡತಕ್ಕದ್ದು, ಆದರೆ ಅದು ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಐದು ದಿನಗಳ ನಂತರ ಆಗಿರತಕ್ಕದ್ದಲ್ಲ.”;

(ಸಿ) (3)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—



“(3) ಕಾರ್ಯದರ್ಶಿ ಅಥವಾ ಅವರು ವಹಿಸಿಕೊಟ್ಟಂತಹ ಅಧಿಕಾರಿಯು ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಸಾಧ್ಯವಾಗಬಹುದಾದಷ್ಟು ಬೇಗನೆ, ಕಾರ್ಯಾಗಾರ ಅಥವಾ ಕೆಲಸದ ಸ್ಥಳದ ಸ್ಥಾಪನೆ ಅಥವಾ ಯಂತ್ರಗಳ ಅಥವಾ ಮ್ಯಾನುಫ್ಯಾಕ್ಚರಿಂಗ್ ಪ್ಲಾಂಟ್‌ಗಳ ಅಳವಡಿಕೆಗಾಗಿ ಅನುಮತಿ ಕೋರಿ ಅರ್ಜಿ ಸಲ್ಲಿಸಿರುವುದು ನೆರೆಹೊರೆಯಲ್ಲಿನ ಜನದಟ್ಟಣೆಯ ಕಾರಣದಿಂದ ಹಾಗೂ ಉಪದ್ರವ ಅಥವಾ ಮಾಲಿನ್ಯವನ್ನುಂಟುಮಾಡುವ ಸಾಧ್ಯತೆಯಿರುವುದರಿಂದ ಅದು ಆಕ್ಷೇಪಾರ್ಹವಾಗಿದ್ದರೆ ಪರಿಷತ್ತಿಗೆ ವರದಿಯನ್ನು ಸಲ್ಲಿಸಬೇಕು ಹಾಗೂ ಪರಿಷತ್ತು (4)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿದ ಅಂತಹ ಇತರ ಪ್ರಾಧಿಕಾರಗಳ ಮತ್ತು ಕಾರ್ಯದರ್ಶಿಯ ವರದಿಯನ್ನು ಮತ್ತು ಅರ್ಜಿಯನ್ನು ಪರಿಗಣಿಸಿದ ಮೇಲೆ, ಅದಷ್ಟು ಬೇಗನೆ ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಗರಿಷ್ಠ ಮೂವತ್ತು ದಿನಗಳ ಅವಧಿಯೊಳಗೆ ನಿಬಂಧನೆಯಿಲ್ಲದೆ ಅಥವಾ ತನಗೆ ಸೂಕ್ತವೆಂದು ತೋರಿದ ನಿಬಂಧನೆಗಳಿಗೊಳಪಟ್ಟು ಅನುಮತಿಯನ್ನು ನೀಡತಕ್ಕದ್ದು.”;

(ಡಿ) (4)ನೇ ಉಪ-ವಿಭಾಗದಲ್ಲಿ, (ಬಿ) ಖಂಡದಲ್ಲಿ, “ಜಿಲ್ಲಾ ಆರೋಗ್ಯ ವೈದ್ಯಕೀಯ ಅಧಿಕಾರಿಯ ವರದಿ” ಎಂಬ ಪದಗಳ ನಂತರ “ಅರ್ಜಿದಾರನು ಒಂದು ಆಸ್ಪತ್ರೆ, ಕ್ಲಿನಿಕ್, ಇತರ ಆರೋಗ್ಯ ರಕ್ಷಣಾ ಸಂಸ್ಥೆಗಳು, ಅರೆ ವೈದ್ಯಕೀಯ ಸಂಸ್ಥೆಗಳು ಅಥವಾ ಕ್ಲಿನಿಕಲ್ ಲ್ಯಾಬೋರೇಟರಿ ಆಗಿದ್ದಲ್ಲಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಇ) (5)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(5ಎ) ಈ ವಿಭಾಗದ ಪ್ರಕಾರ ಅನುಮತಿಗಾಗಿ ಸಲ್ಲಿಸಿದ ಒಂದು ಅರ್ಜಿಯ ಮೇಲಿನ ಕಾರ್ಯದರ್ಶಿಯ ಯಾವುದೇ ಆದೇಶವನ್ನು ಅರ್ಜಿದಾರನಿಗೆ ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗೆ ತಿಳಿಸದಿದ್ದಲ್ಲಿ, ಅಧಿನಿಯಮ, ನಿಯಮಗಳು ಮತ್ತು ಬೈಲಾಸ್ ಹಾಗೂ ಹೇರಬಹುದಾಗಿದ್ದ ಎಲ್ಲಾ ನಿಬಂಧನೆಗಳಿಗೊಳಪಟ್ಟು ಅರ್ಜಿಯಲ್ಲಿ ಅಗತ್ಯಪಟ್ಟಿರುವ ಕಾಲಾವಧಿಗೆ ಅರ್ಜಿಯನ್ನು ಮಂಜೂರು ಮಾಡಿರುವುದಾಗಿ ಪರಿಭಾವಿಸತಕ್ಕದ್ದು:

ಆದರೆ ಯಾವುದೇ ಉಲ್ಲಂಘನೆಯು ಅನಂತರ ಗಮನಕ್ಕೆ ಬಂದಲ್ಲಿ, ಕಾರ್ಯದರ್ಶಿಯು ಪರಿಷತ್ತಿನ ಅಂಗೀಕಾರದೊಂದಿಗೆ ಅಂತಹ ಲೈಸೆನ್ಸ್‌ನ್ನು ರದ್ದು ಮಾಡುವುದಕ್ಕಿರುವ ಕಾರಣವನ್ನು ನಮೂದಿಸಿ ಕಾರಣ ತೋರಿಸುವ ನೋಟೀಸನ್ನು ಅರ್ಜಿದಾರನಿಗೆ ಕಳುಹಿಸಿದ ಮೇಲೆ ಹಾಗೂ ಸದ್ರಿ ನೋಟೀಸ್‌ನಲ್ಲಿ ನಿರ್ದಿಷ್ಟಪಡಿಸಿರುವ ಕಾಲಾವಧಿಯೊಳಗೆ ಯಾವುದಾದರೂ ನಿವೇದನೆಯನ್ನು ಸಲ್ಲಿಸಿದ್ದರೆ ಅದನ್ನು ಪರಿಶೀಲನೆ ಮಾಡಿದ ಮೇಲೆ ಲೈಸೆನ್ಸ್‌ನ್ನು ರದ್ದುಮಾಡಬಹುದು:

ಅದು ಮಾತ್ರವಲ್ಲದೆ, ಹಾಗೇ ರದ್ದುಗೊಳಿಸಿದ ಮೇಲೆ, ಕಾರ್ಯದರ್ಶಿಯು ಅರ್ಜಿದಾರನ ಮೇಲೆ ಐದು ಲಕ್ಷ ರೂಪಾಯಿಗಳನ್ನು ಮೀರದಂತಹ ಮೊತ್ತವನ್ನು ದಂಡವಾಗಿ ಹೊರಿಸಬಹುದು.”;

(3) 449ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, ‘ಪರಿಷತ್ತು’ ಎಂಬ ಪದದ ಜಾಗದಲ್ಲಿ ‘ಕಾರ್ಯದರ್ಶಿ’ ಎಂಬ ಪದವನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (2)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(2) ಕಾರ್ಯದರ್ಶಿಯು ಉಪದ್ರವವನ್ನು ನಿರ್ಣಯಿಸುವುದಕ್ಕೆ ಅಥವಾ ಅಂತ್ಯಗೊಳಿಸುವುದಕ್ಕೆ ಸಂಬಂಧಿಸಿ ತಜ್ಞ ಅಭಿಪ್ರಾಯವನ್ನು, ಕಾರ್ಯಗಾರ, ಕೆಲಸದ ಸ್ಥಳ ಅಥವಾ ಸಂಬಂಧಿಸಿದ ಯಂತ್ರಗಳು ಅಥವಾ ಫ್ಯಾಕ್ಟರಿಯ ಮಾಲೀಕ ಅಥವಾ ಅದರ ಉಸ್ತುವಾರಿಯಲ್ಲಿರುವ ವ್ಯಕ್ತಿಯ ವೆಚ್ಚದಲ್ಲಿ ಸಂಬಂಧಿಸಿದ ಇಲಾಖೆಯಿಂದ ಪಡೆಯಬಹುದು ಹಾಗೂ ಅಂತಹ ವರದಿಯನ್ನು ಆದಷ್ಟು ಬೇಗನೆ ನೀಡಿಸತಕ್ಕದ್ದು ಆದರೆ ಅಂತಹ ಉಪದ್ರವವು ವರದಿಯಾದ ಹದಿನೈದು ದಿನಗಳ ನಂತರವಾಗಿರತಕ್ಕದ್ದಲ್ಲ.”;

(4) 450ನೇ ವಿಭಾಗದಲ್ಲಿ,—

(ಎ) ಐಟಮ್(ಐ)ಯ ನಂತರ, ಈ ಕೆಳಗಿನ ಐಟಮ್‌ನನ್ನು ಸೇರಿಸತಕ್ಕದ್ದು; ಅದೇನೆಂದರೆ:—

“(ಜಿ) ಹಸಿರು ಮತ್ತು ಶ್ವೇತ ಪ್ರವರ್ಗವೆಂದು ಕೇರಳ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ಪ್ರಮಾಣೀಕರಿಸಿದ ಕೈಗಾರಿಕಾ ಘಟಕಗಳು.”;

(ಬಿ) ಷರತ್ತಿನಲ್ಲಿ, “ಐಟಮ್ (ಎಚ್) ಹಾಗೂ (ಐ)” ಎಂಬ ಪದಗಳು, ಚಿಹ್ನೆಗಳು ಮತ್ತು ಆವರಣಗಳ ಜಾಗದಲ್ಲಿ “ಐಟಮ್ (ಎಚ್), (ಐ) ಹಾಗೂ (ಜಿ)” ಎಂಬ ಪದಗಳು, ಚಿಹ್ನೆಗಳು ಮತ್ತು ಆವರಣಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

7. 2000ದ 5ನೇ ಅಧಿನಿಯಮದ ತಿದ್ದುಪಡಿ.—1999ರ ಕೇರಳ ಇಂಡಸ್ಟ್ರಿಯಲ್ ಸಿಂಗಲ್ ವಿಂಡೋ ಕ್ಲಿಯರೆನ್ಸ್ ಬೋರ್ಡ್ ಎಂಡ್ ಇಂಡಸ್ಟ್ರಿಯಲ್ ಟೌನ್ ಶಿಪ್ ಏರಿಯ ಡೆವಲಪ್ ಮೆಂಟ್ ಅಧಿನಿಯಮ (2000ದ 5)ದಲ್ಲಿ,—

(1) ವೀರ್ಘ ಶೀರ್ಷಿಕೆಯಲ್ಲಿ, “ಕೈಗಾರಿಕೋದ್ಯಮಗಳನ್ನು ಸ್ಥಾಪಿಸುವುದಕ್ಕೆ ಅಗತ್ಯವಾದ”, ಎಂಬ ಪದಗಳ ಜಾಗದಲ್ಲಿ “ಅದರ ನವೀಕರಣವನ್ನೊಳಗೊಂಡು, ಉದ್ಯಮಗಳ ಸ್ಥಾಪನೆ ಮತ್ತು ವಿಸ್ತರಣೆ, ವೈವಿಧ್ಯೀಕರಣ ಹಾಗೂ ಆಧುನೀಕರಣಕ್ಕಾಗಿ ಬೇಕಾದ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(2) ಪೀಠಿಕೆಯಲ್ಲಿ,—

(i) “ಕೈಗಾರಿಕೆಗಳು” ಎಂಬ ಪದದ ನಂತರ “ಹಾಗೂ ಉದ್ಯಮಗಳು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ii) “ಹಾಗೂ ವಿವಿಧ ಲೈಸೆನ್ಸ್‌ನ್ನು ತ್ವರಿತವಾಗಿ ನೀಡುವುದಕ್ಕಾಗಿ” ಎಂದು ತೊಡಗಿ “ಕೈಗಾರಿಕಾ ಪ್ರದೇಶಮಟ್ಟ” ಎಂದು ಕೊನೆಗೊಳ್ಳುವ ಭಾಗಕ್ಕೆ ಬದಲಿಯಾಗಿ ಈ ಕೆಳಗಿನದನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಕೇರಳ ರಾಜ್ಯದಲ್ಲಿ ಉದ್ಯಮಗಳನ್ನು ಸ್ಥಾಪಿಸುವುದಕ್ಕೆ ಹಾಗೂ ನಡೆಸುವುದಕ್ಕೆ ಬೇಕಾದಂತಹ ವಿವಿಧ ಲೈಸೆನ್ಸ್‌ಗಳು, ಕ್ಲಿಯರೆನ್ಸ್‌ಗಳು ಮತ್ತು ಪ್ರಮಾಣ ಪತ್ರಗಳನ್ನು ತ್ವರಿತವಾಗಿ ನೀಡುವುದಕ್ಕೆ ಹಾಗೂ ಎಲ್ಲಾ ಉದ್ಯಮಗಳ ವಿಸ್ತರಣೆ, ವೈವಿಧ್ಯೀಕರಣ ಆಧುನೀಕರಣ ಮತ್ತು ಲೈಸೆನ್ಸ್‌ಗಳ ನವೀಕರಣ ಮತ್ತು ಲೈಸೆನ್ಸ್‌ಗಳ ನವೀಕರಣವನ್ನು ಮಾಡುವುದಕ್ಕಾಗಿ ಕ್ಲಿಯರೆನ್ಸ್ ನೀಡುವುದಕ್ಕೆ ಹಾಗೂ ಈ ಉದ್ದೇಶಕ್ಕಾಗಿ ರಾಜ್ಯ, ಜಿಲ್ಲಾ ಮತ್ತು ಕೈಗಾರಿಕಾ ಪ್ರದೇಶ ಮಟ್ಟದಲ್ಲಿ ಸಿಂಗಲ್ ವಿಂಡೋ ಕ್ಲಿಯರೆನ್ಸ್ ಬೋರ್ಡ್‌ಗಳನ್ನು ಸ್ಥಾಪಿಸುವುದು ಅಗತ್ಯವಾಗಿರುವುದರಿಂದಲೂ:”;

(3) (2) ನೇ ವಿಭಾಗದಲ್ಲಿ,—

(ಎ) (ಎ) ಖಂಡದಲ್ಲಿ,—

(i) “ಮುನಿಸಿಪಾಲಿಟಿ” ಎಂಬ ಪದದ ನಂತರ “ಯಾವುದೇ ಶಾಸನಾತ್ಮಕ ನಿಕಾಯಗಳು ಅಥವಾ ಸೇವಾದಾತರುಗಳು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ii) “ಪರ್ಮಿಟ್‌ಗಳು” ಎಂಬ ಪದದ ನಂತರ “ಅಥವಾ ಸಮ್ಮತಿಗಳು ಅಥವಾ ಅದರ ನವೀಕರಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(iii) “ಕೈಗಾರಿಕೋದ್ಯಮ” ಎಂಬ ಪದದ ಜಾಗದಲ್ಲಿ “ಉದ್ಯಮಗಳು” ಎಂಬ ಪದವನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (ಬಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು; ಅದೇನೆಂದರೆ:—

(ಬಿಎ) “ಕ್ಲಿಯರೆನ್ಸ್‌ಗಳು” ಎಂದರೆ ಕೇರಳ ರಾಜ್ಯದಲ್ಲಿ, ಕಾಲಕಾಲಕ್ಕೆ, ಯುಟಿಲಿಟಿ ಸೇವೆಗಳನ್ನು ಒದಗಿಸುವುದಕ್ಕೆ ಹಾಗೂ ಅದರ ನವೀಕರಣಕ್ಕೆ, ಯಾವುದೇ ಉದ್ಯಮಗಳನ್ನು ಸ್ಥಾಪಿಸುವುದಕ್ಕೆ ಮತ್ತು ನಡೆಸುವುದಕ್ಕೆ, ಹಾಗೂ ವಿವಿಧ ಕೇಂದ್ರ ಹಾಗೂ ರಾಜ್ಯ ಶಾಸನಗಳು ಮತ್ತು ಅದರಡಿಯಲ್ಲಿ ಮಾಡಿದಂತಹ ನಿಯಮಗಳ ಪ್ರಕಾರ ಬೇಕಾದಂತಹ ಲೈಸೆನ್ಸ್‌ಗಳು, ಸರ್ಟಿಫಿಕೇಟ್‌ಗಳು, ಅನುಮತಿಗಳು, ಅಥವಾ ಸಮ್ಮತಿಗಳನ್ನು ಒಳಗೊಂಡು ವಿವಿಧ ಕ್ಲಿಯರೆನ್ಸ್‌ಗಳು ಎಂದರ್ಥ;”;

(ಸಿ) (ಡಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಡಿಎ) “ಉದ್ಯಮ” ಎಂದರೆ ವ್ಯಾಪಾರ ಅಥವಾ ಮೂಲ ಸೌಕರ್ಯಗಳಲ್ಲಿನ ಹೂಡಿಕೆಯನ್ನೊಳಗೊಂಡು ಉತ್ಪಾದನೆ ಅಥವಾ ಸಂಸ್ಕರಣೆ ಅಥವಾ ಸೇವೆಗಳನ್ನು ಒದಗಿಸುವಂತಹ ಅಥವಾ ಯಾವುದೇ ವಾಣಿಜ್ಯ ಚಟುವಟಿಕೆಗಳಲ್ಲಿ ತೊಡಗಿಸಿಕೊಂಡಂತಹ ಯಾವುದೇ ಉದ್ಯಮ ಅಥವಾ ಫ್ಯಾಕ್ಟರಿ ಅಥವಾ ಕಾರ್ಯಾಗಾರ ಅಥವಾ ಕೆಲಸದ ಸ್ಥಳ ಅಥವಾ ಇತರ ಸ್ಥಾಪನೆ ಅಥವಾ ಕೈಗಾರಿಕೆ ಎಂದರ್ಥ.”;

(ಡಿ) (ಜೆ) ಖಂಡವನ್ನು ಬಿಟ್ಟುಬಿಡತಕ್ಕದ್ದು;

(4) 3ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಕೈಗಾರಿಕೋದ್ಯಮಗಳ ಸ್ಥಾಪನೆ” ಎಂಬ ಪದಗಳ ಜಾಗದಲ್ಲಿ “ಉದ್ಯಮಗಳ ಸ್ಥಾಪನೆ ಮತ್ತು ನಡೆಸುವಿಕೆ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (3)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(3) ರಾಜ್ಯ ಮಂಡಳಿಯು ಈ ಕೆಳಗಿನ ಸದಸ್ಯರುಗಳನ್ನು ಹೊಂದಿರತಕ್ಕದ್ದು, ಅಂದರೆ:—

(ಎ) ಸರಕಾರದ ಮುಖ್ಯ ಕಾರ್ಯದರ್ಶಿ;

(ಬಿ) ಕೈಗಾರಿಕೆಗಳು, ವಿತ್ಯ, ಕಾರ್ಮಿಕ, ಸ್ಥಳೀಯಾಡಳಿತ ಸರಕಾರ, ಕಂದಾಯ, ತೆರಿಗೆಗಳು, ಜಲಸಂಪನ್ಮೂಲಗಳು, ವಿದ್ಯುತ್, ಅರಣ್ಯಗಳು, ಪರಿಸರ, ಪ್ರವಾಸೋದ್ಯಮ, ಆರೋಗ್ಯ, ಹೂಡಿಕೆ ಉತ್ತೇಜನ ಹಾಗೂ ಸಾರ್ವಜನಿಕ ಕಾಮಗಾರಿ ಇಲಾಖೆಗಳ ಸರಕಾರದ ಕಾರ್ಯದರ್ಶಿಗಳು;

(ಸಿ) ವ್ಯವಸ್ಥಾಪಕ ನಿರ್ದೇಶಕರು, ಕೇರಳ ರಾಜ್ಯ ಕೈಗಾರಿಕಾ ಅಭಿವೃದ್ಧಿ ನಿಗಮ;

(ಡಿ) ಕೈಗಾರಿಕೆಗಳ ಮತ್ತು ವಾಣಿಜ್ಯ ನಿರ್ದೇಶಕರು, ಕೇರಳ ಸರಕಾರ;

(ಇ) ಚೇರ್ಮನ್ ಮತ್ತು ವ್ಯವಸ್ಥಾಪಕ ನಿರ್ದೇಶಕರು, ಕೇರಳ ರಾಜ್ಯ ವಿದ್ಯುತ್ ಮಂಡಳಿ ನಿಯಮಿತ;

(ಎಫ್) ಚೀಫ್ ಟೌನ್ ಪ್ಲಾನರ್;

(ಜಿ) ಚೇರ್ಮನ್, ಕೇರಳ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ;

(ಎಚ್) ಚೀಫ್ ಇಲೆಕ್ಟ್ರಿಕಲ್ ಇನ್ಸ್‌ಪೆಕ್ಟರ್;

(ಐ) ಫ್ಯಾಕ್ಟರಿಗಳ ಮತ್ತು ಬಾಯ್ಲರ್‌ಗಳ ನಿರ್ದೇಶಕರು;

(ಜೆ) ಗಣಿಗಾರಿಕೆ ಮತ್ತು ಭೂಗರ್ಭ ವಿಜ್ಞಾನದ ನಿರ್ದೇಶಕರು;

(ಕೆ) ಮಹಾ ನಿರ್ದೇಶಕರು, ಅಗ್ನಿ ಮತ್ತು ಸುರಕ್ಷಾ ಸೇವೆಗಳ ವಿಭಾಗ.”;

(ಸಿ) (5)ನೇ ಉಪ-ವಿಭಾಗದಲ್ಲಿ, “ಅಂತಹ ಸಮಯಗಳಲ್ಲಿ” ಎಂಬ ಪದಗಳ ಜಾಗದಲ್ಲಿ “ಮೂವತ್ತು ದಿನಗಳನ್ನು ಮೀರದಂತಹ ಅಂತರಗಳಲ್ಲಿ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(5) 4ನೇ ವಿಭಾಗದಲ್ಲಿ,—

(ಎ) (3)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು; ಅದೇನೆಂದರೆ:—

“(3) ಪ್ರತಿಯೊಂದು ಜಿಲ್ಲಾ ಸಿಂಗಲ್ ವಿಂಡೋ ಕ್ಲಿಯರೆನ್ಸ್ ಮಂಡಳಿಯು ಈ ಕೆಳಗಿನ ಸದಸ್ಯರುಗಳನ್ನು ಹೊಂದಿರತಕ್ಕದ್ದು, ಅಂದರೆ:—

(ಎ) ಸಂಬಂಧಪಟ್ಟ ಜಿಲ್ಲಾಧಿಕಾರಿ;

(ಬಿ) ಜನರಲ್ ಮ್ಯಾನೇಜರ್, ಜಿಲ್ಲಾ ಕೈಗಾರಿಕಾ ಕೇಂದ್ರ;

(ಸಿ) ಸ್ಥಳೀಯಾಡಳಿತ ಸಂಸ್ಥೆಗಳಿಂದ ಲೈಸೆನ್ಸ್ ಅಗತ್ಯವಿರುವ ಸಂದರ್ಭಗಳಲ್ಲಿ ಸಂಬಂಧಪಟ್ಟ ಗ್ರಾಮ ಪಂಚಾಯತ್ ಅಧ್ಯಕ್ಷ ಅಥವಾ ಸಂಬಂಧಪಟ್ಟ ಮುನಿಸಿಪಾಲಿಟಿಯ ಚೇರ್ಮನ್ ಅಥವಾ ಮುನಿಸಿಪಲ್ ಕಾರ್ಪೊರೇಷನಿನ ಮೇಯರ್;

(ಡಿ) ಕೇರಳ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯ ಜಿಲ್ಲಾ ಮಟ್ಟದ ಅಧಿಕಾರಿ ಅಥವಾ ಕೇರಳ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯ ಚೇರ್ಮನ್‌ರಿಂದ ನಾಮನಿರ್ದೇಶಿತಗೊಳ್ಳುವ ಅದೇ ಮಂಡಳಿಯ ಯಾವುದೇ ಇತರ ಅಧಿಕಾರಿ;

(ಇ) ಇಲೆಕ್ಟ್ರಿಕಲ್ ಇನ್‌ಸ್ಟೆಕ್ಷರ್‌ನ ಜಿಲ್ಲಾಮಟ್ಟದ ಅಧಿಕಾರಿ ಅಥವಾ ಚೀಫ್ ಇಲೆಕ್ಟ್ರಿಕಲ್ ಇನ್‌ಸ್ಟೆಕ್ಷರ್‌ರಿಂದ ನಾಮನಿರ್ದೇಶಿತಗೊಳ್ಳುವ ಯಾವುದೇ ಇತರ ಅಧಿಕಾರಿ;

(ಎಫ್) ಟೌನ್ ಎಂಡ್ ಕಂಟ್ರಿ ಪ್ಲಾನಿಂಗ್ ಇಲಾಖೆಯ ಜಿಲ್ಲಾಮಟ್ಟದ ಅಧಿಕಾರಿ ಅಥವಾ ಚೀಫ್ ಟೌನ್ ಪ್ಲಾನರ್ ನಾಮನಿರ್ದೇಶಿಸುವ ಯಾವುದೇ ಇತರ ಅಧಿಕಾರಿ;

(ಜಿ) ಜಿಲ್ಲಾ ವೈದ್ಯಕೀಯ ಅಧಿಕಾರಿ;

(ಎಚ್) ಜಿಲ್ಲಾ ಅಧಿಕಾರ ವ್ಯಾಪ್ತಿಯಿರುವ ಕೇರಳ ರಾಜ್ಯ ವಿದ್ಯುತ್ ಮಂಡಳಿ ನಿಯಮಿತದ ಇಲೆಕ್ಟ್ರಿಕಲ್ ಸರ್ಕಲ್‌ನ ಡೆಪ್ಯುಟಿ ಚೀಫ್ ಇಂಜಿನಿಯರ್;

(ಐ) ಫ್ಯಾಕ್ಟರಿಗಳ ಮತ್ತು ಬಾಯ್ಲರ್‌ಗಳ ಜಿಲ್ಲಾಮಟ್ಟದ ಅಧಿಕಾರಿ;

(ಜೆ) ವಿಭಾಗೀಯ ಅಧಿಕಾರಿ, ಅಗ್ನಿ ಮತ್ತು ಸುರಕ್ಷಾ ಸೇವೆಗಳು;

(ಕೆ) ವಿಭಾಗೀಯ ಆರಣ್ಯಾಧಿಕಾರಿ;

(ಎಲ್) ಜಿಲ್ಲಾ ಕಾರ್ಮಿಕ ಅಧಿಕಾರಿ;

(ಎಮ್) ನಗರಾಭಿವೃದ್ಧಿ ಪ್ರಾಧಿಕಾರದ ಕಾರ್ಯದರ್ಶಿ ಅಥವಾ ಜಿಲ್ಲಾ ಪಂಚಾಯತಿನ ಕಾರ್ಯದರ್ಶಿ;

(ಎನ್) ಉಪ ಆಯುಕ್ತ, ರಾಜ್ಯ ತೆರಿಗೆಗಳು;

(ಒ) ಕೇರಳ ಜಲ ಪ್ರಾಧಿಕಾರದ ವ್ಯವಸ್ಥಾಪಕ ನಿರ್ದೇಶಕರಿಂದ ನಾಮನಿರ್ದೇಶಿತಗೊಳ್ಳುವ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಪದವಿಗಿಂತ ಕಡಿಮೆಯಲ್ಲದ ಕೇರಳ ಜಲ ಪ್ರಾಧಿಕಾರದ ಓರ್ವ ಅಧಿಕಾರಿ;

(ಪಿ) ನಿರ್ದೇಶಕ (ಪ್ರವಾಸೋದ್ಯಮ)ರಿಂದ ನಾಮನಿರ್ದೇಶಿತಗೊಳ್ಳುವ ಪ್ರವಾಸೋದ್ಯಮ ಇಲಾಖೆಯ ಓರ್ವ ಅಧಿಕಾರಿ;

(ಕ್ಯೂ) ಸಾರ್ವಜನಿಕ ಕಾಮಗಾರಿ ಇಲಾಖೆಯ ಕಾರ್ಯದರ್ಶಿಯಿಂದ ನಾಮನಿರ್ದೇಶಿತಗೊಳ್ಳುವ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಪದವಿಗಿಂತ ಕಡಿಮೆಯಲ್ಲದ ಸಾರ್ವಜನಿಕ ಕಾಮಗಾರಿ ಇಲಾಖೆಯ ಓರ್ವ ಅಧಿಕಾರಿ;

(ಆ) ಗನಿಗಾರಿಕೆ ಮತ್ತು ಭೂಗರ್ಭ ವಿಜ್ಞಾನ ಇಲಾಖೆಯ ಜಿಲ್ಲಾಮಟ್ಟದ ಅಧಿಕಾರಿ;”;

(ಬಿ) (5)ನೇ ಉಪ-ವಿಭಾಗದಲ್ಲಿ, “ಅಂತಹ ಸಮಯಗಳಲ್ಲಿ” ಎಂಬ ಪದಗಳ ಜಾಗದಲ್ಲಿ “ಇಪ್ಪತ್ತು ದಿನಗಳನ್ನು ಮೀರದಂತಹ ಅಂತರಗಳಲ್ಲಿ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

(6) 5ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಸಣ್ಣಮಟ್ಟದ ಕೈಗಾರಿಕೋದ್ಯಮ ಅಥವಾ ಕೈಗಾರಿಕೋದ್ಯಮಗಳ ಸ್ಥಾಪನೆ” ಎಂಬ ಪದಗಳ ಜಾಗದಲ್ಲಿ “ಉದ್ಯಮಗಳ ಸ್ಥಾಪನೆ ಮತ್ತು ನಡೆಸುವಿಕೆ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

(ಬಿ) (3)ನೇ ಉಪ-ವಿಭಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(3) ಪ್ರತಿಯೊಂದು ಇಂಡಸ್ಟ್ರಿಯಲ್ ಏರಿಯ ಸಿಂಗಲ್ ವಿಂಡೋ ಕ್ಲಿಯರೆನ್ಸ್ ಮಂಡಳಿಯು ಈ ಕೆಳಗಿನ ಸದಸ್ಯರುಗಳನ್ನು ಹೊಂದಿರತಕ್ಕದ್ದು, ಅಂದರೆ:—

(ಎ) ಸರಕಾರದ ಪ್ರಧಾನ ಕಾರ್ಯದರ್ಶಿ, ಕೈಗಾರಿಕಾ ಇಲಾಖೆ ಅಥವಾ ಅವರ ನಾಮಿನಿ;

(ಬಿ) ಜಿಲ್ಲಾಧಿಕಾರಿ;

(ಸಿ) ಕೈಗಾರಿಕಾ ಪ್ರದೇಶದ ಒಡೆತನವನ್ನು ಹೊಂದಿರುವ ಅಥವಾ ನಿರ್ವಹಿಸುತ್ತಿರುವ ಏಜನ್ಸಿಯ ಮುಖ್ಯ ಕಾರ್ಯನಿರ್ವಾಹಕ;

(ಡಿ) ಸಂಬಂಧಿಸಿದ ಕೈಗಾರಿಕಾ ಪ್ರದೇಶದ ಗೊತ್ತುಪಡಿಸಿದ ಪ್ರಾಧಿಕಾರ;

(ಇ) ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯ ಜಿಲ್ಲಾ ಮಟ್ಟದ ಅಧಿಕಾರಿ;

(ಎಫ್) ಇಲೆಕ್ಟ್ರಿಕಲ್ ಇನ್‌ಸ್ಟ್ರಕ್ಟರೇಟ್ ಜಿಲ್ಲಾಮಟ್ಟದ ಅಧಿಕಾರಿ;

(ಜಿ) ಟೌನ್ ಎಂಡ್ ಕಂಟ್ರಿ ಪ್ಲಾನಿಂಗ್ ಇಲಾಖೆಯ ಜಿಲ್ಲಾ ಮಟ್ಟದ ಅಧಿಕಾರಿ;

(ಎಚ್) ಜಿಲ್ಲಾ ವೈದ್ಯಕೀಯ ಅಧಿಕಾರಿ;

- (ಐ) ಕೇರಳ ರಾಜ್ಯ ವಿದ್ಯುತ್ ಮಂಡಳಿಯ ಡೆಪ್ಯುಟಿ ಚೀಫ್ ಇಂಜಿನಿಯರ್;  
 (ಜೆ) ಫ್ಯಾಕ್ಟರಿಗಳ ಮತ್ತು ಬಾಯ್ಲರ್‌ಗಳ ಜಿಲ್ಲಾಮಟ್ಟದ ಅಧಿಕಾರಿ;  
 (ಕೆ) ವಿಭಾಗೀಯ ಅಧಿಕಾರಿ, ಅಗ್ನಿ ಶಮನ ಹಾಗೂ ಸುರಕ್ಷಾ ಸೇವೆಗಳ ಇಲಾಖೆ;

(ಎಲ್) ವಿಭಾಗೀಯ ಅರಣ್ಯಾಧಿಕಾರಿ;

(ಎಮ್) ಜಿಲ್ಲಾ ಕಾರ್ಮಿಕ ಅಧಿಕಾರಿ;

(ಎನ್) ಉಪ ಆಯುಕ್ತ, ರಾಜ್ಯ ತೆರಿಗೆಗಳು;

(ಒ) ಎಕ್ಸಿಕ್ಯೂಟಿವ್ ಎಂಜಿನಿಯರ್, ಕೇರಳ ಜಲಪ್ರಾಧಿಕಾರ;

(ಪಿ) ಕಾರ್ಯದರ್ಶಿ, ಜಿಲ್ಲಾ ಪ್ರವಾಸೋದ್ಯಮ ಉತ್ತೇಜನ ಪರಿಷತ್ತು;

(ಕ್ಯೂ) ಜನರಲ್ ಮ್ಯಾನೇಜರ್, ಜಿಲ್ಲಾ ಕೈಗಾರಿಕಾ ಕೇಂದ್ರ;

(ಆರ್) ಸಂಬಂಧಪಟ್ಟ ಕೈಗಾರಿಕಾ ಪ್ರದೇಶದ ಗೊತ್ತುಪಡಿಸಿದ ಪ್ರಾಧಿಕಾರ, ಹಾಗೂ ಖಾಸಗಿ ಉದ್ಯಾನದ ವಿಷಯದಲ್ಲಿ, ಸಂಬಂಧಪಟ್ಟ ಜಿಲ್ಲೆಯ ಜಿಲ್ಲಾ ಕೈಗಾರಿಕಾ ಕೇಂದ್ರದ ಪ್ರಧಾನ ವ್ಯವಸ್ಥಾಪಕರು.”;

(ಸಿ) (4)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(4) ಜಿಲ್ಲಾಧಿಕಾರಿಯು ಇದರ ಚೇರ್‌ಮನ್‌ ಆಗಿರತಕ್ಕದ್ದು ಹಾಗೂ ಸಂಬಂಧಪಟ್ಟ ಕೈಗಾರಿಕಾ ಪ್ರದೇಶದ ಗೊತ್ತುಪಡಿಸಿದ ಪ್ರಾಧಿಕಾರ ಮತ್ತು ಖಾಸಗಿ ಉದ್ಯಾನದ ವಿಷಯದಲ್ಲಿ, ಸಂಬಂಧಪಟ್ಟ ಜಿಲ್ಲೆಯ ಜಿಲ್ಲಾ ಕೈಗಾರಿಕಾ ಕೇಂದ್ರದ ಪ್ರಧಾನ ವ್ಯವಸ್ಥಾಪಕರು ಕೈಗಾರಿಕಾ ಪ್ರದೇಶ ಮಂಡಳಿಯ ಸಂಚಾಲಕರಾಗಿರತಕ್ಕದ್ದು.”;

(7) 6ನೇ ವಿಭಾಗದಲ್ಲಿ,—

(ಎ) “ಸ್ಥಾಪಿಸಲ್ಪಡುತ್ತಿರುವ ಅಥವಾ ಸ್ಥಾಪಿಸಲು ಉದ್ದೇಶಿಸಲ್ಪಡುವ ಎಲ್ಲಾ ಕೈಗಾರಿಕೋದ್ಯಮಗಳು” ಎಂಬ ಪದಗಳ ಜಾಗದಲ್ಲಿ “ಸ್ಥಾಪಿಸಲ್ಪಡುತ್ತಿರುವ ಅಥವಾ ಸ್ಥಾಪಿಸಲು ಉದ್ದೇಶಿಸಲ್ಪಡುವ ಅಥವಾ ಕಾರ್ಯನಿರ್ವಹಿಸುವಂತಹ ಎಲ್ಲಾ ಉದ್ಯಮಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;



(ಬ) “ಕಟ್ಟಡಗಳ ನಿರ್ಮಾಣಕ್ಕಾಗಿ” ಎಂಬ ಪದಗಳ ನಂತರ “ವಿಸ್ತರಣೆ, ವೈದ್ಯಕೀಕರಣ, ಆಧುನೀಕರಣ ಹಾಗೂ ವ್ಯಾಪಾರ ಲೈಸೆನ್ಸ್‌ಗಳ ನೀಡುವಿಕೆಯನ್ನೊಳಗೊಂಡು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(8) 7ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ,—

(i) “ಒಂದು ಕೈಗಾರಿಕೋದ್ಯಮ ಅಥವಾ ಸಣ್ಣ ಪ್ರಮಾಣದ ಕೈಗಾರಿಕೋದ್ಯಮ” ಎಂಬ ಪದಗಳ ಜಾಗದಲ್ಲಿ “ಉದ್ಯಮಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) “ಪ್ರಮಾಣ ಪತ್ರಗಳು” ಎಂಬ ಪದಗಳ ನಂತರ “ಅಥವಾ ಲೈಸೆನ್ಸ್‌ಗಳ ನವೀಕರಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬ) (2)ನೇ ಉಪ-ವಿಭಾಗದಲ್ಲಿ,—

(i) “ನಿರ್ಧಾರ” ಎಂಬ ಪದದ ನಂತರ ಬರುವ “ಅಂತೆ” ಎಂಬ ಪದವನ್ನು ಬಿಟ್ಟುಬಿಡತಕ್ಕದ್ದು;

(ii) (ಎ) ಖಂಡದಲ್ಲಿ, “ಸಂಬಂಧಪಟ್ಟ ಪ್ರಾಧಿಕಾರಕ್ಕೆ ಶಿಫಾರಸು ಮಾಡಲು, ಲೈಸೆನ್ಸ್ ನೀಡುವಿಕೆ” ಎಂಬ ಪದಗಳ ಜಾಗದಲ್ಲಿ “ಲೈಸೆನ್ಸ್‌ನ್ನು ನೀಡಲು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

(ಸಿ) (3)ನೇ ಉಪ-ವಿಭಾಗದಲ್ಲಿ, “ಕೈಗಾರಿಕಾ ಪ್ರದೇಶ ಮಂಡಳಿಯ ಗೊತ್ತುಪಡಿಸಿದ ಪ್ರಾಧಿಕಾರ” ಎಂಬ ಪದಗಳ ನಂತರ “ಮಂಡಳಿಗೆ ಅರ್ಜಿಯನ್ನು ಸಲ್ಲಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗೆ ಅರ್ಜಿದಾರನಿಗೆ ಮಾಹಿತಿಯು ಲಭಿಸದಿದ್ದಲ್ಲಿ, ಅರ್ಜಿಯಲ್ಲಿ ಕೋರಿರುವ ಅನುಮತಿಯನ್ನು ಮಂಡಳಿಯು ಅರ್ಜಿಯಲ್ಲಿ ವಿನಂತಿಸಿರುವ ಕಾಲಾವಧಿಯವರೆಗೆ ಮಂಜೂರು ಮಾಡಿರುವುದಾಗಿ ಪರಿಭಾವಿಸತಕ್ಕದ್ದು”;

(9) 8ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಎರಡು ಲಕ್ಷಕ್ಕಿಂತ ಹೆಚ್ಚು ಬಂಡವಾಳ ಹೂಡಿಕೆಯನ್ನು ಹೊಂದಿರುವ ಸಣ್ಣಪ್ರಮಾಣದ ಕೈಗಾರಿಕೋದ್ಯಮ” ಎಂಬ ಪದಗಳ ಜಾಗದಲ್ಲಿ “ಹದಿನೈದು ಕೋಟಿಗಳ ವರೆಗೆ ಬಂಡವಾಳ ಹೂಡಿಕೆಯನ್ನು ಹೊಂದಿರುವ ಉದ್ಯಮಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬ) (2)ನೇ ಉಪ-ವಿಭಾಗದಲ್ಲಿ,—

(i) “ಅರುವತ್ತು ದಿನಗಳು” ಎಂಬ ಪದಗಳ ಜಾಗದಲ್ಲಿ “ಮೂವತ್ತು ದಿನಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) “ನಿರ್ಧಾರ” ಎಂಬ ಪದದ ನಂತರ ಬರುವ “ಅಂತೆ” ಎಂಬ ಪದವನ್ನು ಬಿಟ್ಟುಬಿಡತಕ್ಕದ್ದು;

(iii) (ಎ) ಖಂಡದಲ್ಲಿ, “ಲೈಸೆನ್ಸ್ ನೀಡುವಿಕೆಗೆ ಸಂಬಂಧಪಟ್ಟ ಪ್ರಾಧಿಕಾರಕ್ಕೆ ಶಿಫಾರಸು ಮಾಡಲು” ಎಂಬ ಪದಗಳ ಜಾಗದಲ್ಲಿ “ಲೈಸೆನ್ಸ್ ನೀಡಲು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಸಿ) (3)ನೇ ಉಪ-ವಿಭಾಗದಲ್ಲಿ, “ಜಿಲ್ಲಾ ಮಂಡಳಿಯ ಸಂಚಾಲಕರು” ಎಂಬ ಪದಗಳ ನಂತರ “ಹಾಗೂ ಅದು ಸಂಬಂಧಪಟ್ಟ ಪ್ರಾಧಿಕಾರಕ್ಕೆ ಅನ್ವಯಿಸುತ್ತದೆ, ಹಾಗೂ ಮಂಡಳಿಗೆ ಅರ್ಜಿಯನ್ನು ಸಲ್ಲಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗೆ, ಸಂದರ್ಭಾನುಸಾರ, ಕ್ಲಿಯರೆನ್ಸ್, ಲೈಸೆನ್ಸ್ ಅಥವಾ ಅದರ ನವೀಕರಣವನ್ನು ನೀಡದಿದ್ದಲ್ಲಿ, ಕೋರಲಾದ ಕ್ಲಿಯರೆನ್ಸ್, ಲೈಸೆನ್ಸ್ ಅಥವಾ ಪ್ರಮಾಣಪತ್ರ ಅಥವಾ ಅದರ ನವೀಕರಣವನ್ನು ಸದ್ರಿ ಮೂವತ್ತು ದಿನಗಳು ಅಂತ್ಯಗೊಂಡ ನಂತರ ನೀಡಲ್ಪಟ್ಟಿದೆಯೆಂದು ಭಾವಿಸತಕ್ಕದ್ದು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಡಿ) (4)ನೇ ಉಪ-ವಿಭಾಗದ ಜಾಗದಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“(4) ಸದ್ಯ ಜಾರಿಯಲ್ಲಿರುವ ಯಾವುದೇ ಕಾನೂನಿನಲ್ಲಿ ಏನೇ ಒಳಗೊಂಡಿರಲ್ಲಿ, ಹದಿನೈದು ಕೋಟಿ ರೂಪಾಯಿಗಿಂತ ಕಡಿಮೆ ಬಂಡವಾಳ ಹೂಡಿಕೆಯಿರುವ ಒಂದು ಉದ್ಯಮವನ್ನು ಸ್ಥಾಪಿಸುವುದಕ್ಕಾಗಿ ಅಥವಾ ನಡೆಸುವುದಕ್ಕಾಗಿ ಬೇಕಾದ ಕ್ಲಿಯರೆನ್ಸ್, ಲೈಸೆನ್ಸ್ ಅಥವಾ ಪ್ರಮಾಣಪತ್ರ ಅಥವಾ ಅದರ ಯಾವುದೇ ನವೀಕರಣಕ್ಕಾಗಿ ಸಂಬಂಧಪಟ್ಟ ಜಿಲ್ಲಾ ಮಂಡಳಿಯ ಮುಂದೆ ಸಲ್ಲಿಸಲಾದ ಅರ್ಜಿಯನ್ನು ತಿರಸ್ಕರಿಸಿದಲ್ಲಿ ಅಥವಾ ಷರತ್ತುಗಳೊಂದಿಗೆ ಪುರಸ್ಕರಿಸಿದಲ್ಲಿ, ನೊಂದ ವ್ಯಕ್ತಿಯು ಅಂತಹ ನಿರಾಕರಣೆ ಅಥವಾ ಷರತ್ತುಗಳೊಂದಿಗೆ ಲೈಸೆನ್ಸ್ ನೀಡಿದ ಆದೇಶದ ವಿರುದ್ಧ ಜಿಲ್ಲಾ ಮಂಡಳಿಯಿಂದ ಆದೇಶವನ್ನು ಸ್ವೀಕರಿಸಿದ ಮೂವತ್ತು ದಿನಗಳೊಳಗೆ ಗೊತ್ತುಪಡಿಸಿದ ರೀತಿಯಲ್ಲಿ, ರಾಜ್ಯಮಂಡಳಿಯ ಮುಂದೆ ಒಂದು ಮೇಲ್ಮನವಿಯನ್ನು ಸಲ್ಲಿಸಬಹುದು, ಹಾಗೂ ರಾಜ್ಯಮಂಡಳಿಯು ಮೇಲ್ಮನವಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಇಪ್ಪತ್ತು ದಿನಗಳೊಳಗೆ ಮೇಲ್ಮನವಿಯನ್ನು ವಿಲೇವಾರಿ ಮಾಡತಕ್ಕದ್ದು.”;

(10) 9ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ,—

(i) “ಒಂದು ಸಣ್ಣ ಪ್ರಮಾಣದ ಕೈಗಾರಿಕೋದ್ಯಮವನ್ನು ಹೊರತುಪಡಿಸಿದ ಕೈಗಾರಿಕೋದ್ಯಮ” ಎಂಬ ಪದಗಳ ಜಾಗದಲ್ಲಿ “ಹದಿನೈದು ಕೋಟಿ ರೂಪಾಯಿಗಿಂತ ಹೆಚ್ಚು ಒಟ್ಟು ಹೂಡಿಕೆಯನ್ನು ಹೊಂದಿರುವ ಉದ್ಯಮ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

(ii) “ಪ್ರಮಾಣ ಪತ್ರಗಳು” ಎಂಬ ಪದದ ನಂತರ “ಅಥವಾ ಅದರ ನವೀಕರಣ” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬಿ) (2)ನೇ ಉಪ-ವಿಭಾಗದಲ್ಲಿ,—

(i) “ನಲ್ವತ್ತೈದು ದಿನಗಳು” ಎಂಬ ಪದಗಳ ಜಾಗದಲ್ಲಿ “ಮೂವತ್ತು ದಿನಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) “ನಿರ್ಧಾರ” ಎಂಬ ಪದದ ನಂತರ ಬರುವ “ಅಂತೆ” ಎಂಬ ಪದವನ್ನು ಬಿಟ್ಟುಬಿಡತಕ್ಕದ್ದು;

(iii) (ಎ) ಖಂಡದಲ್ಲಿ, “ಲೈಸೆನ್ಸ್ ನೀಡುವಿಕೆಗೆ ಸಂಬಂಧಪಟ್ಟ ಪ್ರಾಧಿಕಾರಕ್ಕೆ ಶಿಫಾರಸು ಮಾಡಲು”, ಎಂಬ ಪದಗಳ ಜಾಗದಲ್ಲಿ “ಲೈಸೆನ್ಸ್‌ನ್ನು ನೀಡಲು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಸಿ) (3)ನೇ ಉಪ-ವಿಭಾಗದಲ್ಲಿ, “ರಾಜ್ಯ ಮಂಡಳಿಯ ಸಂಚಾಲಕರು” ಎಂಬ ಪದಗಳ ನಂತರ “ಹಾಗೂ ಅದು ಸಂಬಂಧಪಟ್ಟ ಪ್ರಾಧಿಕಾರಕ್ಕೆ ಅನ್ವಯಿಸುತ್ತದೆ, ಹಾಗೂ ಮಂಡಳಿಗೆ ಅರ್ಜಿಯನ್ನು ಸಲ್ಲಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗೆ, ಸಂದರ್ಭಾನುಸಾರ, ಕ್ಲಿಯರೆನ್ಸ್, ಲೈಸೆನ್ಸ್, ಪ್ರಮಾಣಪತ್ರ ಅಥವಾ ಅದರ ನವೀಕರಣವನ್ನು ನೀಡದಿದ್ದಲ್ಲಿ, ಕೋರಲಾದ ಕ್ಲಿಯರೆನ್ಸ್, ಲೈಸೆನ್ಸ್ ಅಥವಾ ಪ್ರಮಾಣಪತ್ರ ಅಥವಾ ಅದರ ನವೀಕರಣವನ್ನು ಸದ್ರಿ ಮೂವತ್ತು ದಿನಗಳು ಅಂತ್ಯಗೊಂಡ ನಂತರ ನೀಡಲ್ಪಟ್ಟದೆಯೆಂದು ಭಾವಿಸತಕ್ಕದ್ದು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಡಿ) (3)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(4) ರಾಜ್ಯಮಂಡಳಿಗೆ, ರಾಜ್ಯದಲ್ಲಿ ಯಾವುದೇ ಉದ್ಯಮವನ್ನು ಸ್ಥಾಪಿಸುವುದರಲ್ಲಿ ಯಾವುದೇ ಉದ್ಯಮಿಯು ಎದುರಿಸುವಂತಹ ಹಲವಾರು ವಿವಾದಗಳು ಮತ್ತು ಸಮಸ್ಯೆಗಳಿಗೆ ಸಂಬಂಧಿಸಿ ಅಥವಾ ಅಂತಹ ಉದ್ಯಮಗಳ ಬೆಳವಣಿಗೆ ಅಥವಾ ಕಾರ್ಯಗತಗೊಳಿಸುವಿಕೆ ಅಥವಾ ಕಾರ್ಯವೆಸಗುವಿಕೆ ಅಥವಾ ನಡೆಸುವಿಕೆಗೆ ಸಂಬಂಧಿಸಿದ ಧೋರಣಾ ವಿಷಯಗಳಿಗೆ ಸಂಬಂಧಿಸಿ ಸರಕಾರಕ್ಕೆ ಶಿಫಾರಸು ಮಾಡಲು ಹಾಗೂ ರಾಜ್ಯದಲ್ಲಿ ಹೂಡಿಕೆ ಅವಕಾಶಗಳನ್ನು ಉತ್ತೇಜಿಸುವುದಕ್ಕಾಗಿ ಅಂತಹ ವಿವಾದಗಳನ್ನು ಹಾಗೂ ಸಮಸ್ಯೆಗಳನ್ನು ಸರಿಪಡಿಸಲು ಉತ್ತಮ ಕೈಗಾರಿಕಾ ಸಂಪ್ರದಾಯದಲ್ಲಿ ಪರಿಹಾರ ಕ್ರಮಗಳನ್ನು ಸೂಚಿಸಲು ಅಧಿಕಾರವನ್ನು ಸಹ ನೀಡಿದೆ.”;

(11) 10ನೇ ವಿಭಾಗದ ಜಾಗದಲ್ಲಿ, ಈ ಕೆಳಗಿನ ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“10. ಕ್ಲಿಯರೆನ್ಸ್‌ಗಳು, ಲೈಸೆನ್ಸ್‌ಗಳು, ಪ್ರಮಾಣಪತ್ರಗಳು ಅಥವಾ ಅದರ ನವೀಕರಣವನ್ನು ನೀಡುವುದು.—ಸದ್ಯಾಚಾರಿಯಲ್ಲಿರುವ ಇತರ ಯಾವುದೇ ಕಾನೂನಿನಲ್ಲಿ ಅಥವಾ ಈ ಅಧಿನಿಯಮದ ಇತರ ಯಾವುದೇ ಉಪಬಂಧಗಳಲ್ಲಿ ಏನೇ ಒಳಗೊಂಡಿರಲಿ, ಸಂಬಂಧಪಟ್ಟ ಮಂಡಳಿಯು ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಮೂವತ್ತು ಕೆಲಸದ ದಿನಗಳೊಳಗೆ ರಾಜ್ಯಮಂಡಳಿ, ಜಿಲ್ಲಾ ಮಂಡಳಿ, ಅಥವಾ ಕೈಗಾರಿಕಾ ಪ್ರದೇಶ ಮಂಡಳಿಯು, ಸಂದರ್ಭಾನುಸಾರ, ಕ್ಲಿಯರೆನ್ಸ್, ಲೈಸೆನ್ಸ್, ಪ್ರಮಾಣಪತ್ರ ಅಥವಾ ಅದರ ನವೀಕರಣವನ್ನು ನೀಡತಕ್ಕದ್ದು. ಹಾಗೂ ಸಂದರ್ಭಾನುಸಾರ, ಕ್ಲಿಯರೆನ್ಸ್, ಲೈಸೆನ್ಸ್‌ಗಳು, ಪ್ರಮಾಣ ಪತ್ರಗಳು ಅಥವಾ ಅದರ ನವೀಕರಣವನ್ನು ನೀಡದಿದ್ದಲ್ಲಿ, ಅಥವಾ ಸದ್ರಿ ಅರ್ಜಿಯನ್ನು ಸದ್ರಿ ಕಾಲಮಿತಿಯೊಳಗೆ ತಿರಸ್ಕರಿಸದಿದ್ದಲ್ಲಿ, ಸಂದರ್ಭಾನುಸಾರ, ಕ್ಲಿಯರೆನ್ಸ್, ಲೈಸೆನ್ಸ್, ಪ್ರಮಾಣಪತ್ರ ಅಥವಾ ಅದರ ನವೀಕರಣವನ್ನು ಸದ್ರಿ ಮೂವತ್ತು ದಿನಗಳು ಅಂತ್ಯಗೊಂಡ ನಂತರ, ನೀಡಲ್ಪಟ್ಟದೆಯೆಂದು ಭಾವಿಸತಕ್ಕದ್ದು.”;

(12) 11ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ,—

(i) “ಬದಲಾವಣೆಯೊಂದಿಗೆ ಶಿಫಾರಸುಮಾಡಲಾಗಿದೆ” ಎಂಬ ಪದಗಳ ಜಾಗದಲ್ಲಿ “ಅಂತಹ ಷರತ್ತುಗಳೊಂದಿಗೆ ನೀಡಲಾಗಿದೆ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) “ಅಂತಹ ನಿರಾಕರಣೆ ಅಥವಾ ಶಿಫಾರಸುಗಳು” ಎಂಬ ಪದಗಳ ಜಾಗದಲ್ಲಿ “ಅಂತಹ ಷರತ್ತುಗಳೊಂದಿಗೆ ನೀಡಲಾಗಿದೆ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬ) (2)ನೇ ಉಪ-ವಿಭಾಗದಲ್ಲಿ, “ಮೂವತ್ತು ದಿನಗಳು” ಎಂಬ ಪದಗಳ ಜಾಗದಲ್ಲಿ “ಇಪತ್ತು ದಿನಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.—

(ಸಿ) 11ನೇ ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“11ಎ. ರಾಜ್ಯ ಮಂಡಳಿ, ಜಿಲ್ಲಾ ಮಂಡಳಿಗಳು ಹಾಗೂ ಕೈಗಾರಿಕಾ ಪ್ರದೇಶದ ಮಂಡಳಿಗಳ ಅಧ್ಯಾರೋಹಿ ಅಧಿಕಾರಗಳು:—(1) ಸದ್ಯ ಜಾರಿಯಲ್ಲಿರುವ ಇತರ ಯಾವುದೇ ಕಾನೂನಿನಲ್ಲಿ ಅಥವಾ ಅಧಿನಿಯಮದ ಇತರ ಉಪಬಂಧಗಳಲ್ಲಿ ಏನೇ ಒಳಗೊಂಡಿದ್ದರೂ, ಸಂಬಂಧಪಟ್ಟ ಇಲಾಖೆಗಳ ಶಿಫಾರಸುಗಳೊಂದಿಗೆ ಗೊತ್ತುಪಡಿಸಿದ ನಿಯಮದಡಿಯಲ್ಲಿ ಸಲ್ಲಿಸಿದ ಸಂಯೋಜಿತ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಜಿಲ್ಲಾ ಮಂಡಳಿ, ಕೈಗಾರಿಕಾ ಪ್ರದೇಶ ಮಂಡಳಿ ಅಥವಾ ರಾಜ್ಯ ಮಂಡಳಿಯು ಸಂದರ್ಭಾನುಸಾರ, ರಾಜ್ಯದಲ್ಲಿ ಒಂದು ಉದ್ಯಮವನ್ನು ಸ್ಥಾಪಿಸುವುದಕ್ಕಾಗಿ ಮತ್ತು ನಡೆಸುವುದಕ್ಕಾಗಿ ಗೊತ್ತುಪಡಿಸಿದ ನಮೂನೆಯಲ್ಲಿ ಅರ್ಜಿದಾರನಿಗೆ ಒಂದು ಸಂಯೋಜಿತ ಲೈಸೆನ್ಸ್‌ನ್ನು ನೀಡತಕ್ಕದ್ದು ಹಾಗೂ ಆಯಾ ಮಂಡಳಿಯಿಂದ ನೀಡಲ್ಪಟ್ಟ ಅಂತಹ ಸಂಯೋಜಿತ ಲೈಸೆನ್ಸ್ ಸಂಬಂಧಪಟ್ಟ ಎಲ್ಲಾ ಪ್ರಾಧಿಕಾರಗಳಿಗೂ ಅನ್ವಯಿಸುತ್ತದೆ ಹಾಗೂ ಅದನ್ನು ನೀಡಿದ ದಿನಾಂಕದಿಂದ ಐದು ವರ್ಷಗಳ ಕಾಲಾವಧಿಯ ವರೆಗೆ ಜಾರಿಯಲ್ಲಿರುತ್ತದೆ:

ಆದರೆ ಒಂದು ಉದ್ಯಮವನ್ನು ಬಾಡಿಗೆ ಅಥವಾ ಗೇಣಿಗೆ ಪಡೆದ ಕಟ್ಟಡದಲ್ಲಿ ಸ್ಥಾಪಿಸಲಾಗುತ್ತಿದ್ದರೆ, ಸಂಯೋಜಿತ ಲೈಸೆನ್ಸಿನ ಕಾಲಾವಧಿಯು ಬಾಡಿಗೆ ಅಥವಾ ಗೇಣಿಯ ಕಾಲಾವಧಿಯು ಅಂತ್ಯಗೊಂಡಾಗ ಅಥವಾ ಐದು ವರ್ಷಗಳು ಕಳೆದಾಗ, ಯಾವುದು ಮೊದಲೋ ಆವಾಗ, ಕೊನೆಗೊಳ್ಳುವುದು ಹಾಗೂ ಅಂತಹ ಪ್ರಾಧಿಕಾರಗಳು ಆಯಾ ಪ್ರಾಧಿಕಾರದ ಅನುಮತಿಯಿಲ್ಲದೆ ಅಂತಹ ಲೈಸೆನ್ಸ್‌ನ್ನು ರದ್ದುಗೊಳಿಸುವಂತಿಲ್ಲ.

(2) ಸಂಬಂಧಪಟ್ಟ ಪ್ರಾಧಿಕಾರಗಳಿಗೆ ಉದ್ಯಮವನ್ನು ನಿಯತಕಾಲಿಕವಾಗಿ ತಪಾಸಣೆ ನಡೆಸುವ ಹಕ್ಕನ್ನು ಹೊಂದಿರತಕ್ಕದ್ದು, ಆದರೆ ಏಕಕಾಲಕ್ಕೆ ಒಂದು ವರ್ಷವನ್ನು ಮೀರುವಂತಿರಬಾರದು, ಹಾಗೂ ಉದ್ಯಮವು ಅಧಿನಿಯಮದ ಯಾವುದೇ ಉಪಬಂಧಗಳನ್ನು ಅಥವಾ ಅದರಡಿಯಲ್ಲಿ ಮಾಡಿದ ನಿಯಮಗಳನ್ನು ಉಲ್ಲಂಘಿಸಿದೆಯೇ ಎಂದು ವಿಚಾರಣೆಮಾಡತಕ್ಕದ್ದು ಹಾಗೂ ಯಾವುದೇ ಉಲ್ಲಂಘನೆಯು ಸಂಬಂಧಪಟ್ಟ ಪ್ರಾಧಿಕಾರಗಳ ಗಮನಕ್ಕೆ ಬಂದಲ್ಲಿ, ಅಥವಾ ಸಂಯೋಜಿತ ಲೈಸೆನ್ಸ್‌ನ್ನು ನೀಡುವುದಕ್ಕಾಗಿ ಸಲ್ಲಿಸಿದ ಅರ್ಜಿಯಲ್ಲಿ ನೀಡಿರುವ ಮಾಹಿತಿಗಳು ತಪ್ಪೆಂದು ಕಂಡು ಬಂದಲ್ಲಿ, ಸಂಬಂಧಪಟ್ಟ ಪ್ರಾಧಿಕಾರವು, ಅಂತಹ ಲೈಸೆನ್ಸ್‌ನ್ನು ನೀಡುವಾಗ ಹೇರಿದ ಯಾವುದೇ ಷರತ್ತುಗಳನ್ನು ಪಾಲಿಸದ ಕಾರಣಕ್ಕೆ ಅಥವಾ

ಅಧಿನಿಯಮ ಅಥವಾ ನಿಯಮಗಳ ಯಾವುದೇ ಉಪಬಂಧಗಳನ್ನು ಉಲ್ಲಂಘಿಸಿರುವುದರಿಂದ ಸಂಬಂಧಪಟ್ಟ ಮಂಡಳಿಗೆ ಸಂಯೋಜಿತ ಲೈಸೆನ್ಸ್‌ನ್ನು ರದ್ದುಗೊಳಿಸಲು ಶಿಫಾರಸು ಮಾಡಬಹುದು, ಹಾಗೂ ಸಂಬಂಧಪಟ್ಟ ಮಂಡಳಿಯು ಅಂತಹ ಉದ್ಯಮಕ್ಕೆ ಕಾರಣ ತೋರಿಸುವ ನೋಟೀಸನ್ನು ನೀಡಿ ಹಾಗೂ ಅಂತಹ ಉದ್ಯಮಗಳು ಸಲ್ಲಿಸಿದಂತಹ ಅಹವಾಲು ಏನಾದರೂ ಇದ್ದರೆ, ಅದನ್ನು ಪರಿಗಣಿಸಿದ ನಂತರ ಸಂಯೋಜಿತ ಲೈಸೆನ್ಸ್‌ನ್ನು ರದ್ದುಪಡಿಸತಕ್ಕದ್ದು ಹಾಗೂ ಗೊತ್ತುಪಡಿಸಬಹುದಾದ ಪ್ರಕಾರ ಅಂತಹ ಉದ್ಯಮಗಳ ಮೇಲೆ ದಂಡವನ್ನು ವಿಧಿಸಬಹುದು.

(3) ಈ ವಿಭಾಗದ ಅಡಿಯಲ್ಲಿ ನೀಡಿದಂತಹ ಎಲ್ಲಾ ಸಂಯೋಜಿತ ಲೈಸೆನ್ಸ್‌ನ್ನು ನಿಗದಿತ ಶುಲ್ಕದೊಂದಿಗೆ ಒಂದು ಅರ್ಜಿಯನ್ನು ಸಲ್ಲಿಸಿದ್ದಲ್ಲಿ ಅಂತಹ ಅರ್ಜಿಯನ್ನು ಸ್ವೀಕರಿಸಿದ ದಿನಾಂಕದಿಂದ ಏಳು ದಿನಗಳೊಳಗೆ ಒಂದು ಬಾರಿಗೆ ಐದು ವರ್ಷಗಳ ಕಾಲಾವಧಿಗೆ ನವೀಕರಿಸತಕ್ಕದ್ದು.”.

8. 2002ರ 19ನೇ ಅಧಿನಿಯಮದ ತಿದ್ದುಪಡಿ.—2002ರ ಕೇರಳ ಅಂತರ್ಜಲ (ನಿಯಂತ್ರಣ ಹಾಗೂ ಕ್ರಮೀಕರಣ) ಅಧಿನಿಯಮ (2002ರ 19)ದಲ್ಲಿ,—

(1) 7ನೇ ವಿಭಾಗದಲ್ಲಿ,—

(i) (1)ನೇ ಉಪ-ವಿಭಾಗಕ್ಕೆ, ಈ ಕೆಳಗಿನ ಷರತ್ತನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಆದರೆ ಪ್ರತಿಯೊಂದು ವಲಯದಲ್ಲಿ ಲಭ್ಯವಿರುವಂತಹ ಅಂತರ್ಜಲಕ್ಕನುಗುಣವಾಗಿ ಅಂತರ್ಜಲ ಪ್ರಾಧಿಕಾರವು ಕಾಲಾಕಾಲಕ್ಕೆ ರಾಜ್ಯದಲ್ಲಿ ವಿವಿಧ ವಲಯಗಳಿಗಾಗಿ ನಿರ್ದಿಷ್ಟಪಡಿಸಿದ ಮಟ್ಟಕ್ಕಿಂತ ಕೆಳಗಿನ ಅಂತರ್ಜಲವನ್ನು ಹೊರತೆಗೆಯಲು ಯಾವುದೇ ಪರ್ಮಿಟ್‌ನ ಅಗತ್ಯವಿರುವುದಿಲ್ಲ;

ವಿಶದೀಕರಣ:—ಹೊರ ತೆಗೆಯಬೇಕಾದ ಅಂತರ್ಜಲದ ಪ್ರಮಾಣವು ಗೊತ್ತುಪಡಿಸಿದ ಶುಲ್ಕದೊಂದಿಗೆ ನಮೂನೆಯಲ್ಲಿ ಅರ್ಜಿದಾರನ ಸ್ವಯಂದೃಢೀಕರಣದಲ್ಲಿ ನಿರ್ದಿಷ್ಟಪಡಿಸಿದಂತೆ ಆಗಿರತಕ್ಕದ್ದು;

(ii) (1)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

- (1ಎ) ಯಾವುದೇ ಇತರ ಅಧಿನಿಯಮದಲ್ಲಿ ಅಥವಾ ಅದರಡಿಯಲ್ಲಿ ಮಾಡಿದ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ ಇತರ ಎಲ್ಲಾ ಸಂದರ್ಭಗಳಲ್ಲಿ ಪರ್ಮಿಟ್‌ನ್ನು ಎಲ್ಲಿ ಅರ್ಹವಾಗಿದೆಯೋ ಅಲ್ಲಿ ಮೂವತ್ತು ದಿನಗಳ ಅವಧಿಯೊಳಗೆ ಸಂಬಂಧಪಟ್ಟ ಜಿಲ್ಲೆಯ ಜಿಲ್ಲಾಮಟ್ಟದ ಅಧಿಕಾರಿಗಳು ನೀಡತಕ್ಕದ್ದು:

ಆದರೆ ಮೇಲೆ ನಿರ್ದಿಷ್ಟಪಡಿಸಿದ ಸಮಯದೊಳಗೆ ಪರ್ಮಿಟ್‌ಗಳನ್ನು ನೀಡದಿದ್ದಲ್ಲಿ, ಹಾಗೂ ಹದಿನೈದು ದಿನಗಳೊಳಗೆ ಯಾವುದೇ ಕಾರಣಗಳನ್ನು ತಿಳಿಸದಿದ್ದಲ್ಲಿ, ಪರ್ಮಿಟ್‌ನ್ನು ನೀಡಿದಂತೆ ಪರಿಭಾವಿಸತಕ್ಕದ್ದು;

ಮತ್ತೂ ಅಲ್ಲದೆ ಪರ್ಮಿಟ್‌ನ ಷರತ್ತುಗಳನ್ನು ಉಲ್ಲಂಘಿಸಿದ ಸಂದರ್ಭದಲ್ಲಿ ಐದು ಲಕ್ಷ ರೂಪಾಯಿಗಳನ್ನು ಮೀರದ ಮೊತ್ತವನ್ನು ದಂಡವಾಗಿ ವಿಧಿಸಬಹುದು.”;

- (2) 10ನೇ ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“10ಎ. ತ್ಯಾಜ್ಯ ನೀರಿನ ಪುನರಾವರ್ತಿತ ಬಳಕೆ ಹಾಗೂ ಮರುಬಳಕೆ:—  
ಅಂತರ್ಜಲವನ್ನು ಹೊರತೆಗೆಯುವ ಯಾವುದೇ ವ್ಯಕ್ತಿಯು, ಗೊತ್ತುಪಡಿಸಬಹುದಾದ ರೀತಿಯಲ್ಲಿ, ಕೈಗಾರಿಕೆ, ವಾಣಿಜ್ಯ ಅಥವಾ ಮನೆ ಬಳಕೆಯ ಉದ್ದೇಶಕ್ಕಾಗಿ ಬಳಸಿದ ಅಂತರ್ಜಲವನ್ನು ಪುನರಾವರ್ತಿತವಾಗಿ ಬಳಸಲು, ಮರು ಬಳಕೆಮಾಡಲು ಹಾಗೂ ಶುದ್ಧೀಕರಿಸಲು ವಿಶೇಷ ವ್ಯವಸ್ಥೆಗಳನ್ನು ಮಾಡತಕ್ಕದ್ದು.”.

9. 2013ರ 18ನೇ ಅಧಿನಿಯಮದ ತಿದ್ದುಪಡಿ.—2013ರ ಕೇರಳ ಲಿಫ್ಟ್‌ಗಳ ಮತ್ತು ಎಸ್ಕಲೇಟರ್‌ಗಳ ಅಧಿನಿಯಮ (2013ರ 18)ದಲ್ಲಿ,—

- (1) 4ನೇ ವಿಭಾಗದಲ್ಲಿ,—

(ಎ) (5)ನೇ ಉಪ-ವಿಭಾಗದಲ್ಲಿ,—

(i) “ಒಂದು ವರ್ಷ” ಎಂಬ ಪದಗಳ ಜಾಗದಲ್ಲಿ “ಮೂರು ವರ್ಷಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) “ಪರಿಶೀಲನೆಯ ನಂತರ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು;

(ಬಿ) (5)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(5ಎ) ಇಲೆಕ್ಟ್ರಿಕಲ್ ಇನ್‌ಸ್ಟೆಕ್ಟರನು ಪ್ರತಿ ವರ್ಷ ಒಂದು ಪರಿಶೀಲನೆಯನ್ನು ನಡೆಸಬಹುದು ಹಾಗೂ ಪರಿಶೀಲನೆಯ ವೇಳೆಯಲ್ಲಿ ಅಧಿನಿಯಮದ ಅಥವಾ ನಿಯಮಗಳ ಯಾವುದಾದರೂ ಉಪಬಂಧಗಳ ಉಲ್ಲಂಘನೆ ಅಥವಾ ಲೈಸೆನ್ಸ್‌ನ ಯಾವುದಾದರೂ ನಿಬಂಧನೆಗಳ ಮತ್ತು ಷರತ್ತುಗಳ ಉಲ್ಲಂಘನೆಯು ಗಮನಕ್ಕೆ ಬಂದಲ್ಲಿ, ಆತನು ಅಧಿನಿಯಮದ 7ನೇ ವಿಭಾಗದಡಿಯಲ್ಲಿ ಕ್ರಮವನ್ನು ಕೈಗೊಳ್ಳಲು ಅಧಿಕಾರವನ್ನು ಹೊಂದಿರುತ್ತಾನೆ.”.

10. ನಿಯಮಗಳನ್ನು ಮಾಡುವ ಅಧಿಕಾರ.—(1) ಸರಕಾರವು ಈ ಅಧ್ಯಾದೇಶದ ಉಪಬಂಧಗಳನ್ನು ಜಾರಿಗೆ ತರುವ ಉದ್ದೇಶಕ್ಕಾಗಿ, ಗಜೆಟ್ ಅಧಿಸೂಚನೆಯ ಮೂಲಕ, ಉತ್ತರಾನ್ವಯ ಪ್ರಾಬಲ್ಯದೊಂದಿಗೆ ಅಥವಾ ಪೂರ್ವಾನ್ವಯ ಪ್ರಾಬಲ್ಯದೊಂದಿಗೆ ನಿಯಮಗಳನ್ನು ಮಾಡಬಹುದಾಗಿದೆ.

(2) ಈ ಅಧ್ಯಾದೇಶದ ಪ್ರಕಾರ ಮಾಡಿದಂತಹ ಪ್ರತಿಯೊಂದು ನಿಯಮವನ್ನು ಅದನ್ನು ಮಾಡಿದ ನಂತರ, ಆದಷ್ಟು ಬೇಗನೆ, ವಿಧಾನಸಭೆಯು ಅಧಿವೇಶನದಲ್ಲಿರುವಾಗ ಅದರ ಸಮಕ್ಷದಲ್ಲಿ, ಒಂದು ಅಧಿವೇಶನದಲ್ಲಿ ಅಥವಾ ನಿರಂತರವಾದ ಎರಡು ಅಧಿವೇಶನಗಳಲ್ಲಿ ಒಳಪಡಬಹುದಾದ, ಒಟ್ಟು ಹದಿನಾಲ್ಕು ದಿವಸಗಳ ಕಾಲಕ್ಕೆ ಮಂಡಿಸತಕ್ಕದ್ದು, ಹಾಗೂ ಆ ರೀತಿ ಅದನ್ನು ಯಾವ ಅಧಿವೇಶನದಲ್ಲಿ ಮಂಡಿಸಲಾಗುವುದೋ ಆ ಅಧಿವೇಶನ ಅಥವಾ ನಿಕಟ ತರುವಾಯ ಬರುವ ಅಧಿವೇಶನ ಕೊನೆಗೊಳ್ಳುವುದಕ್ಕೆ ಮುಂಚೆ ವಿಧಾನಸಭೆಯು ಪ್ರಸ್ತುತ ನಿಯಮದಲ್ಲಿ ಯಾವುದಾದರೂ ಮಾರ್ಪಾಟನ್ನು ಮಾಡುವುದೋ ಅಥವಾ ಆ ನಿಯಮವನ್ನು ಮಾಡಬೇಕಾಗಿಲ್ಲವೆಂದೋ ತೀರ್ಮಾನಿಸಿದ್ದಲ್ಲಿ, ಆ ನಿಯಮಕ್ಕೆ ಅದರ ನಂತರ, ಸಂದರ್ಭಾನುಸಾರ, ಆ ರೀತಿ ಮಾರ್ಪಾಟು ಮಾಡಿದ ರೀತಿಯಲ್ಲಿ ಮಾತ್ರವೇ ಪ್ರಾಬಲ್ಯದಲ್ಲಿರುವುದೋ ಅಥವಾ ಯಾವುದೇ ಪ್ರಾಬಲ್ಯ ಇಲ್ಲದಿರುವುದೋ ಆಗಿರುತ್ತದೆ; ಹಾಗಿದ್ದರೂ ಕೂಡ, ಅಂತಹ ಯಾವುದೇ ಮಾರ್ಪಾಟು ಅಥವಾ ರದ್ದುಪಡಿಸುವಿಕೆಯು, ಆ ನಿಯಮದ ಪ್ರಕಾರ ಹಿಂದೆ ಮಾಡಿದಂತಹ ಯಾವುದಾದರೂ ವಿಷಯದ ಸಿಂಧುತ್ವಕ್ಕೆ ಭಂಗ ಬರದ ರೀತಿಯಲ್ಲಿ ಆಗಿರತಕ್ಕದ್ದು.

ಪಿ. ಸದಾಶಿವ,

ರಾಜ್ಯಪಾಲರು.